

በአንባቢያን ለአንባቢያን

በሞያችን እንመክት

በ«ሐመረ ጽድቅ» ልዩ እትም «የእምነት ነጻነት በኢትዮጵያ» በሚል ርዕስ የቀረበውን መልእክት እጅግ ጥሩና የራሳችንን መብት ለማስከበር፣ ቤተ ክርስቲያናችንም ያላትን የሕግ ነጻነት በጉልህ የሚያሳይ ነው። በመሆኑም ጽሑፉን እንዳቀረቡልን ወንድሞቻችን ሁሉ በየቦታው የሚገኙ የሕግ ባለሞያዎችም ሕጉን እየተረጎሙ በየቦታው በቤተ ክርስቲያናችን ላይ የሚደርሱ ጥቃቶችን በሞያቸው እንዲመክቱ አደራ አሳለሁ።

ዲ/ን ቴዎድሮስ አበበ ወልዲያ

አፋጣኝ ርዳታ፣ ለበረሐው ገነት

እግዚአብሔር ፈቅዶልኝ በጓደኞቼ ግብዣ በምዕራብ ጎጃም ሀገረ ስብከት ከደንበጫ ከተማ 50 ኪሎ ሜትር ርቀት ላይ ወደ ሚገኘው ደብረ ገነት መድኃኔዓለም ገዳም ሔጄ ነበር። በተላበሰው የተፈጥሮና ሰው ሠራሽ ደን፣ በደኑ በተጠለሉ ልዩ ልዩ አዕዋና የዱር እንስሳት ድምፅ እየታጀቡ በፀጥታ በሚፈሱት የምንጭ ጅረቶች ተከታ፣ በዙሪያው በበቀሉ ልዩ ልዩ አትክልቶች መጻዛ እየታወደ ደብረ ገነት መድኃኔ ዓለም ገዳም የበረሐ ገነትነቱን ይዞ በውስጡ አስደሳች የምናኔ ሕይወታቸውን እየገፉ ያሉ ገዳማውያንን እያበረታ፣ ለሕዝብ ለወገንም እየጸለየ ይገኛል።

በዚህ ገዳም ከደረሰኩበት ጊዜ ጀምሮ በነበረኝ ቆይታ ሁሉንም በጥንቃቄ ተመልክቼአለሁ። ተፈጥሮ ከገዳሙ ጋር መተባበሯ በታውን እግዚአብሔር እንደ ሚወደውና እንደ እዝዘው በሥራ እየተጉ እርሱን እያመሰገኑ የሚኖሩበት የሱባኢና የተመሥጦ ቦታ ነው። የገዳማውያኑን የሥራ ፍሬ በግልጽ ማየት ይቻላል። ነገር ግን ይህ ትጋታቸው ሙሉ በሙሉ ፍሬያማ እንዳይሆን የሚያደርጉ እንቅፋቶች አሉባቸው። ከእነዚህም መካከል ንብ ማርባት እየቻሉ ዘመናዊ የሆነ የአጠረባብ ዘዴ አለማግኘታቸው፣ ውኃ እየላቸው የአጠቃቀሙን ዕውቀትና ገንዘብ ማጣታቸው፣ የገንዳ በሽታ በአካባቢያቸው ስላለ በሬ አልባ መሆናቸው፣ ምርት የሚያመርቱት በእጃቸው

ቆፍረው ከመሆኑም በላይ ይህንንም ለማከናወን መቆፈሪያ ማጣታቸው፣ ጥረውና ግረው ያመረቁትን አትክልትና ፍራፍሬም የመሸጫ ቤት በማጣታቸው በርካሽ ዋጋ መሸጣቸው የሚጠቀሱ ናቸው።

እኔ የመነኮሳቱን ችግር በዐይኔ ዐይቻለሁ። ተረድቻለሁ። ያየሁትንና የተረዳሁትንም ይኸውና አስተላልፌያለሁ።

ንዋይ ዘርጌ አ/አ

አደራ አለብን

መሥሪያ ቤቱ በምኖርባት ከተማ ያሉ የጉዳና ተዳዳሪዎች ቀኑንም ሌሊቱንም በሚያሳልፉበት መንገድ አካባቢ ነው። ታዲያ ጠዋት ወደ

ቢሮ ስገባ እነዚህ ሌሊት ቁርና ዝናብ ሲወርድባቸው ያደሩ ሕፃናት ሰውነታቸውን ካሳሰራው ብርድ ለመላቀቅ እርስ በርስ ተቃቅፈው ያሏቸውን ቁርጥራጭ ጨርቆች አንድ ጊዜ ከጭንቅላታቸው ቆይቶ ደግሞ ከእግራቸው እያደረጉ ሲናጠቁ አያለሁ። ማታ ከሥራ ወጥቼ ወደ ቤቴ ሳመራ ደግሞ የዋለባቸው ረሀብ ደቀሏቸው በየጥጋጥት ወድቀው፣ የቻሉት ደግሞ በመንገዱ የሚያልፉትን «አባባ ራብኝ፣ ለዳቦ» እያሉ በደከሙ አንደበት ይማጸናሉ። ወገኖቼ እነዚህ ከእኛው አብራክ ወጥተው ወደ መንገድ የተጣሉትን ልጆቻችን ልንታደጋቸው አደራ አለብን።

ገበረ ሥላሴ ደሴ

ስራተኛ ዙር

የአብነት ስና የዜማ መሣሪያዎች ትምህርት ቀድመው ይመዝገቡ

የሚሰጠት የትምህርት ዓይነቶች፡-

- 1ኛ/ የግእዝ ቋንቋ
- 2ኛ/ ንባባ /ቆጠራ/
- 3ኛ/ ዜማ
- 4ኛ/ ትኔ
- 5ኛ/ በገና
- 6ኛ/ መሰንቆ
- 7ኛ/ ሞሽንት
- 8ኛ/ ቅዳሴ ተሰጥኦ

ትምህርቱ የሚሰጥበት አድራሻ፡-

ደብረ ጽጌ ቅዱስ ዑራኤል ቤተ ክርስቲያን ወረድ ብሎ አዲስ አበባ ጠና ቢሮ አወገብ አቡነ ኅርኅርዮስ የትምህርት ማዕከል

ስልክ 51 06 59/ 09- 65 95 84

የመሬትን ይማሩ ዘገዳ ስቡኑኑ ይመዝገቡ!!

ማኅበረ ቅዱሳን

የሐመር መጽሔትና የስም ጽድቅ ጋዜጣ ደንበኛ ይሁኑ	ስም ጽድቅ ጋዜጣ			
	የ6 እትም	12 እትም	የ6 እትም	12 እትም
ለአዲስ አበባ	12.00	24.00	25.00	50.00
ለክፍለ ሀገር	12.00	24.00	25.00	50.00
አፍሪካ	9 ዶላር	18 ዶላር	12 ዶላር	24 ዶላር
አውሮጳና መካከለኛው ምሥራቅ	12 ዶላር	24 ዶላር	15 ዶላር	30 ዶላር
አሜሪካና ፍቅ ምሥራቅ	15 ዶላር	30 ዶላር	18 ዶላር	36 ዶላር

ለማኅበረ ቅዱሳን ልግት ተደማት የባንክ ሂሳብ ቁጥር 81164 ሥላሴ ቅርንጫፍ Mahibere kidusan Lemate Tequamat አድራሻዎንና የክፍያውን ደረሰኝ ዙር በመልእክት ማጥን ቁጥር 80078 ይላኩን ወይም በ E-mail Mk_distribution @ Yahoo.com

እኛ የዛሬዎቹ ምእመናን፣ በነበራቸው ትጋትና ማስተዋል ዛሬ የሁላችንም መከራያና መመኪያ የሆኑ ቅርሶቻችንን የሠሩ፣ ሠርተውም በደምና በአጥንታቸው ከአላውያንና መናፍቃን ጠብቀው ያቆዩ እናቶቻችንና አባቶቻችን ልጆች ነን። በመሆኑም እነዚህ ሰውላጆቻችን መሥዋዕትነት የቆዩን ቅርሶቻችን በግፍና በጉልበት ቢ ወሰዱም በሰላማዊ ትግል ይመለሱ ዘንድ ከመቼውም ጊዜ በላይ መተባበርና መትጋት አለብን። ጉዳዩ የሁሉም የቤተ ክርስቲያን ልጅ ቢሆንም በዚህ እንቅስ ቃሴ በተለይ ወጣቶች ግንባር ቀደም ሚና ሊኖራቸው ይገባል።

የማኅበሩ መሰረት

አማላጅነት የቅድስና ሕይወት ብቻም ሳይሆን የሚራራ አንጀትንም ይፈልጋል። ቅድስት ክርስቶስ ሠምራ የአዳምን ልጆች መከራ ከተመለከተች በኋላ ነበር አንጀቷ አልችል ብሎ ዘለቄታዊ መፍትሔ የፈለገችው። በገድሏ ላይ እንደምናነበው «የምለምንህ ወይም ማረው የምልህ ዲያብሎስን ወድገው አይደለም። ነገር ግን እርሱ ከተማረ በአዳም ልጆች ላይ ስቃይና ከነኔ ሊኖር አይችልም ብዬ በመገመት ነው እንጂ» ይላል።

ከሰሞኑ በረከት

ወጣት መነኮሳት ደግሞ በመንፈሳዊውም በዘመናዊውም ዕውቀት ሙሉ ኾኖ መገኘት ይጠበቅብናል። የተሻለ ዕውቀት ያለን ሁነን ከተገኘን በሁሉም ዘንድ ተቀባይነት ይኖረናል። የቆምንለት የክርስትና ዓላማ ወንጌልን ለማስተ ላለፍ መንገዱ የተመቸ ይሆናል። በወንጌል እንደ ተገለጸው መልካሙን ሥራችንን ሰዎች ተመልክተው አምላካችንን እንዲያከብሩ በሰው ፊት የሚ ያኮራ ሕይወትና ለምንጠየቀው ጥያቄ ብቁ መልስ የምንሰጥ ኾነን መገኘት አለብን።

ዓምደ ወራዘት

ዋና አዘጋጅ - ዲ.መርሻ አለኸኝ
 ም/ዋና አዘጋጅ- አሉላ ጥላሁን
 ከፍተኛ ሪፖርተር - መ/ር ኃይለ ማርያም ላቀው
 ሪፖርተር - ዲ/ን ፋሲል አሰረስ
 ኮምፒዩተር ዲዛይን - ወይንሸት ወጉ
 ኮምፒዩተር ጸሐፊ - ፍቅርተ ኃይሌ
 ስልክ 556328
 ፖስታ 80078
 አዲስ አበባ
 E-mail: Hamer@EOTC-Mkidusan.org
 Website: - www.EOTC-Mkidusan.org

«ማኅበረ ቅዱሳን»

እግዚአብሔር ያከበራቸው የነቢያት፣የሐዋርያት፣የጻድቃን፣ የሰማዕታት በአጠቃላይ የቅዱሳን ገድል፣ትሩፋትና አማላጅነት የሚዘከርበት በመሆኑ ይህን ስያሜውን አግኝቷል።

ሐመር
 11ኛ ዓመት ቁጥር 11
 ግንቦት/ሰኔ 1997ጌ ዓ.ም.

ደዘት

የማኅበሩ መሰረት

- እናንተ ላትደምቁባቸው ወርቆቻችንን መልሱልን ፪
- ደብዳቤዎች ፬
- ከሰሞኑ በረከት
 - ገድላተ ክርስቶስ ሠምራ ፯
- ትምህርተ ሃይማኖት
 - ነገረ ድኅነት በመጽሐፈ ቅዱስ..... ፩፪
 - ምሥጢረ ሥጋዊ በውዳሴ ማርያም 1፬
 - ተአምረ ማርያም 1፭
- ኪነ ጥበብ
 - የተዳረጠው ስንት 1፮
- ስናከተሞቻቸዜ
 - አምስትያ ተክለ ሃይማኖት ገዳም 1፯
 - ቅዱስ ቴዎዶሶስ 1፱
- ዓምደ ወራዘት
 - ዘመናዊነትና ሥልጣኔ በክርስትና ፳
 - «መነኩሴ ንብረት ርስት ጉልት አይደለም የሚያከ ማቸው፣ ዕውቀት ነው።» ፳፫
- ክርስትና በማኅበራዊ ኑሮ
 - ሰላምና የዘመኑ ገጽታ ፳፰
 - በሃይማኖት ከማይመስሉን ጋር እንዴት እንኑር? ፴፩
- ቤተ ክርስቲያንህን ልወቅ
 - ክርስትና አባትና እናት ፴፬
 - ቀደምቱ የቤተ ክርስቲያን አስተዋዕቶ ዛሬም በዘመናዊ ፴፯
- ስቡጊዳ - የገስግስ ቋንቋ ትምህርት
 - የግስ አርዕስት ፵

በኢትዮጵያ ኦርቶዶክስ ተዋሕዶ ቤተ ክርስቲያን የሰንበት ትምህርት ቤቶች ማደራጃ መምሪያ በማኅበረ ቅዱሳን የኅትመት ዝግጅት ማስተባበርያ ክፍል የሚዘጋጅ ትምህርታዊ መጽሔት።

የኢትዮጵያ ኦርቶዶክስ ተዋሕዶ ቤተ ክርስቲያንን ትምህርተ ሃይማኖት፣ ሥርዓተ እምነትና ክርስቲያናዊ ትውፊት ጠብቆ የሚወጣ።

የሚካበሩ መልክክት

በስመ አብ ወወልድ ወመንፈስ ቅዱስ አሐዱ አምላክ።

«እናንተ ላትደምቁባቸው ወርቆቻችንን መልሱልን!»

የጥንታዊ ሥልጣኔ ባለቤት የሆነችው ሀገራችን ኢትዮጵያ የብዙ ታሪካዊ ንዋይ ቅድሳትና ቅርሶች ባለቤት ነች። ለዚህ እማኝ ጥሩ ቢባል የማይሞኙ ምስክሮች የአክሱምን ሐውልት፣ የቅዱስ ላሊበላን ውቅር አብያተ ክርስቲያናት፣ ከዓለም ላይ ጠፍተው በሀገራችን በተለይም በቤተ ክርስቲያን ብቻ የተገኙትን እነ መጽሐፈ ሄኖክን፣ ራዕዮ ባሮክን ወዘተ እንጠራለን። ሕዝባችንም የንዋይ ቅዱሳትንና የቅርሶችን ክብርነት በማወቁ በጦርነትና በረሃብ ጊዜ ሳይቀር የመንከባከብና ከዘራፊ የመጠበቅ አኩሪ ባሕል አለው። አባቶቻችንና እናቶቻችን የንዋይ ቅዱሳታቸውንና ሌሎች ቅርሶቻቸውን ጥፋት ከማየት ሞትን የሚመርጡ ነበር። በዚህ የተነሣም ገዳማትና አድባራት በልዩ ልዩ ምክንያቶች ሲቃጠሉ ማዳን ቢያቅታቸው ወደ እሳቱ ገብተው አብረው የተቃጠሉ ብዙዎች ናቸው።

ቤተ ክርስቲያን እነዚህን መሰል አባቶች ሳይኖሯት ኖሮ ከዮዲትና ከግራኝ ጥፋት፣ ከእንግሊዞችና ከጣሊያኖች ዘረፋ ተርፈው ዛሬ የእኛ የምንላቸው ቅርሶች ሊኖሩን አይችሉም ነበር።

ይሁን እንጂ የቆራጥ አባቶቻችን እስከ ደም መፍሰስና አጥንት መከሰስ የደረሰ ጥበቃ አላስቀራቸው ብሎ በርካታ ቅርሶቻችን በተለያዩ ዘመናት ከሀገራችን እንደተወሰዱብን አይካድም። ከእነዚህ ቅርሶች ደግሞ የሚበዙቱ ከጥንታዊው ገዳማትና አድባራት በኃይል ተዘርፈው የተወሰዱትና የታሪካችንን፣ የእምነት ፍልስፍናችንንና የ ማንነታችንን አሻራ የያዙ የብራና መጻሕፍት፣ የትምህርት ሃይማኖታችንና ሥርዓተ እምነታችን ማስፈጸሚያ የሆኑ ንዋይ ቅዱሳት ናቸው። እነዚህ የማንነታችን መገለጫ የሆኑ ቅርሶቻችን በእኛ አባቶች እንዳልተጻፉና እንዳልተዘጋጁ ዛሬ ከሚያደምቃቸውና ከሚያደምቁት ሕዝብ ወጥተው በባዕዳን ሀገራት ደብዝዘው እንደ ተራ ዕቃ በየቦታው ተበትነው ይገኛሉ።

በመሆኑም እነዚህ ቅርሶቻችን ወደ እውነተኛ ባለቤቶቹ ወደ እኛ ይመለሱ ዘንድ የምንጠይቅበት ጊዜው ዛሬ ነው። ይህንንም ያልንበት ምክንያት የዘመናት የቅርሶቻችን ይመለሱ ጥያቄያችን መልስ ማግኘት የጀመርንበት ጊዜ ላይ ስለምንገኝ ነው።

ሁሉም ኢትዮጵያውያን በልዩ ልዩ መንገዶች እንዳይተና እንደሰሙት በወራሪው የኢጣልያ ጦር ከዛሬ 68 ዓ መት በፊት በቤተ ክርስቲያናችን ዐውደ ምሕረት ለብዙ ዘመናት ከቆመበት ተነቅሎ ተወስዶ የነበረው የአክሱም ሐውልት መላ ኢትዮጵያውያንና መንግሥታቸው ባደረጉት ጥረት ወደ ጥንተ ሀገሩ ተመልሷል። በዚህም መላ ኢትዮጵያውያን በእጅጉ ተደስተናል። ደስታችንንም በልዩ ልዩ መንገድ ገልጻናል። እየገለጽንም ነው። ነገር ግን በሐውልቱ መመለስ ብንደስትም እንደ እሱ ሁሉ ወደ ሀገራቸው የመመለስ ዕድል ሳይገጥማቸው ዛሬም በዝርወት ተበትነው የሚገኙ በርካታ ቅርሶቻችን ስናስብ እናዘናለን። እነሱም እንዲመለሱ በርትተን መታገል እንዳለብን ቃል እንገባለን።

በቅርቡ ከ68 ዓመታት በኋላ እንደ ተመለሰው የአክሱም ሐውልት ሁሉ ሌሎች የታሪካችንን የማንነታችንንና የእምነታችን መገለጫ የሆኑ ቅርሶቻችን ከያሉበት ተሰብስበው ወደ ባለቤቶቻቸው ይመለሱ ዘንድ የብዙ አካላት ሚና ወላኝ ነው።

የመጀመሪያው መንግሥት ነው። የአንድ ሀገር መንግሥት የሕዝቡን ታሪክ፣ ቅርስና ሰላም የመጠበቅና የማስጠበቅ ሐላፊነት አለበት። በዚህ ረገድ በሀገር ውስጥ ያሉት እንዲጠበቁ የማድረግ ሐላፊነቱ እንዳለ ሆኖ በተለያዩ ዘመናት ከሀገራችን የተወሰዱ ቅርሶች እንዲመለሱ በማድረግ ሰፊውንና ግንባር ቀደሙን ድርሻ የሚይዘው መንግሥት ነው።

መንግሥታችን የአክሱም ሐውልት እንዲመለስ ከመጀመሪያው ጀምሮ ያደረገውን ጥረት በእጅጉ እናደንቃለን። ምስጋናችንንም እንገልጻለን። ነገር ግን ምንም እንኳን የሐውልቱ መመለስ ቢያስደስተንም እንደ እሱ ሁሉ በየዘመናቱ ከሀገራችን ተዘርፈው በዓለም የተበተኑ በርካታ ቅርሶቻችን እንዳሉ ስናስብ የተሠራው ሥራም ይሁን የተገኘው ድል ገና ጅምር እንደ ሆነ ይታያል። በመሆኑም መንግሥታችን ቢያንስ ካለበት ቦታ ጋር ቁጥራቸውና ዓይነታቸው በሚገባ የሚታወቁት ቅርሶቻችን ይመለሱ ዘንድ አሁንም ወላኝ ድምፁን በተገኙት አጋጣሚዎች ሁሉ ማስማትና ዲፕሎማሲያዊ ጥረቱንም ማጠናከር አለበት። ከዚህም ጋር ቅርሶቻችን ይመለሱ ዘንድ በግለሰብም ይሁን በማኅበራት ደረጃ ለሚደረጉ ጥረቶች ተግባራዊ ድጋፍ ማድረግ አለበት።

በዓለም የተበተኑ ቅርሶቻችን ወደ ሀገራቸው ይመለሱ ዘንድ ሌላዋ ወላኝ ሚና ያላት አካል ቤተ ክርስቲያን ናት። እንደ ሚታወቀው ስለ ኢትዮጵያውያን ዕድሜ ጠገብ ቅርሶች ሲነሣ በባለቤትነት ግንባር ቀደምት ሆና

የምትነሳው የኢትዮጵያ ኦርቶዶክስ ተዋሕዶ ቤተ ክርስቲያን ናት። በመሆኑም ከሀገራችን የወጡ ቅርሶቻችን እንዲመለሱ በሚደረገው እንቅስቃሴ ሁሉ ቤተ ክርስቲያናችን የአዝማችነት ሚናዋን በአግባቡ መወጣት ይኖርባታል።

በቅንነትም ይሁን በአንዳች አስገዳጅ ምክንያት የተነሳ አሁን አሁን ቅርሶቻችንን የወሰዱ ምዕራባውያን ሀገራት ወደ ሀገራቸው ስለሚመለሱበት ሁኔታና አስፈላጊነቱ ቢያንስ በአጀንዳነት ይዘው እየተወያዩበት ነው። በወይይታቸውም በአዎንታና በአሉታ መካከል የሞቁ ክርክሮችና እሰጥ አገባ ውስጥ እንደገቡ እንሰማለን። ለዚህም ባለፈው ሚያዝያ 26 ቀን 1997 ዓ.ም በአዲስ አበባ ዩኒቨርሲቲ የኢትዮጵያ ጥናትና ምርምር ተቋም የአክሱምን ሐውልት መመለስ ምክንያት በማድረግ ተዘጋጅቶ በነበረው የአንድ ቀን ዓለም ዐቀፋዊ ሲምፖዥየም ላይ በምዕራባውያን ምሁራን ከቀረቡት ጥናቶች ለመረዳት ችለናል።

የእነዚህ ሰዎች ውይይትና ክርክር በሰላም ተጠናቆ የቅርሶቻችን ባለቤቶች እንሆን ዘንድ እየጸለይን፤ እስከዚያው ግን ቅርሶቹ ለባለቤቶቹ ይመለሱ ዘንድ ቤተ ክርስቲያናችን በተቻላት ሁሉ ግፊት ማድረግ ይኖርባታል እንላለን። ባለቤት ካልሆኑ ገራቤት አይደርስምና። ሀገሪቱ ቅርሶቹ በሚመለሱበት ዙሪያ ሲነጋገሩ በተቃውሞ ከሚቀርቡት ነጥቦች መካከል ቅርሶቹ ቢመለሱ ዬት ይቀመጣሉ? ማንስ በቀዳሚ ባለቤትነት ይይዛቸዋል? ይንከባከባቸዋል? የሚሉት አሳማኝ ያልሆኑ ምክንያቶች ይገኙባቸዋል። በመሆኑም ቤተ ክርስቲያናችን ዝምታዋን ሰብራ ለዘመናት ከጉያዎ እየተለቀሙ ለተወሰዱበት ቅርሶች ባለቤትነቷን አስረግጣ በማስረዳት ተቀብላም እንደ ጥንቱና ከዚያም በተሻለ ለማስቀመጥና ለልጆቿ አገልግሎትም ለማዋል ዝግጁነት እንዳላት መግለጽ አለባት። ለዚህም በልሳንነት በየደረጃው ያሉ አስተዳደራዊ መዋቅሮቿን፤ በውጭ ያሉ አብያተ ክርስቲያናትንና ምእመናንን መጠቀም ትችላለች።

ከዚህም ጋር ቤተ ክርስቲያን እንደ መንግሥት ሁሉ በግለሰብም ይሁን በማኅበር ደረጃ ለሚደረጉ እንቅስቃሴዎች ሙሉ ድጋፍ መስጠት ይኖርባታል።

ከቤተ ክርስቲያናችን ጋር በተያያዘ ሁኔታ በዚህ ብሔራዊ እንቅስቃሴ በግንባር ቀደም ተዋናይነት የሚጠቀሱት በሀገር ውስጥም ይሁን በውጭ ያሉ ምእመናን ናቸው።

እኛ የዛሬዎቹ ምእመናን፣ በነበራቸው ትጋትና ማስተዋል ዛሬ የሁላችንም መከራያና መመኪያ የሆኑ ቅርሶቻችንን የሠሩ፤ ሠርተውም በደምና በአጥንታቸው ከአላውያንና መናፍቃን ጠብቀው ያቆዩ እናቶቻችንና አባቶቻችን ልጆች ነን። በመሆኑም እነዚህ በወላጆቻችን መገደብና የቆዩን ቅርሶቻችን በግፍና በጉልበት ቢወሰዱም በሰላማዊ ትግል ይመለሱ ዘንድ ከመቼውም ጊዜ በላይ መተባበርና መትጋት አለብን። ጉዳዩ የሁሉም የቤተ ክርስቲያን ልጅ ቢሆንም በዚህ እንቅስቃሴ በተለይ ወጣቶች ግንባር ቀደም ሚና ሊኖራቸው ይገባል። በመሆኑም ካለባቸው የተረከቡትን የመጠበቅ፣ ያልተረከቡትንም ጠይቆ የመረከብ ሐላፊነት የተነሳ በዝርፈያም ይሁን በልዩ ልዩ መንገድ ያጣናቸውን ቅርሶች መመለስ በሚመለከት ሁሉም ወጣቶች በያሉበት/በሰንበት ት/ቤቶች፣ በማኅበራት ወዘተ/ ድምፃቸውን ማሰማት ይኖርባቸዋል። ለዚህም ጉዳዩ የሚመለከታቸው አካላት ወጣቶችን በማስተባበር ሐላፊነታቸውን ሊወጡ ይገባል እንላለን።

ካላቸው ቅርሶች አንጻር ቅርሶቻችን ወደ ሀገራቸው ይመለሱ ዘንድ በውጭ በተለይ ቅርሶቻችን በስደት በሚኖሩባቸው ሀገራት የሚገኙ ምእመናን ከፍተኛ ድርሻ አላቸው። የአክሱም ሐውልት ይመለስ ዘንድ ከጅምሩ ጀምሮ እስከመጨረሻው በሮምና አካባቢው የሚገኙ ኢትዮጵያውያንን ግፊትና ጥረት በየጊዜው በቴሌቪዥን መስኮት በአድናቆት ስንመለከት ቆይተናል። በሮም የሚገኙ ኢትዮጵያውያን እንቅስቃሴን በሚገኙት ሁሉም በሌሎች ያሉ ምእመናንም እንደ እነሱ ቢንቀሳቀሱ ምን ያህል ውጤት ሊገኝ እንደ ሚችል ያመለከተ በመሆኑ በየአቅጣጫው ያሉ ኢትዮጵያውያን በግልም ይሁን በጋራ መታገልና ድምጻቸውን ማሰማት አለባቸው። ይህ እንቅስቃሴያቸውም የታወቁትን ከሚረጋገጥ ጀምሮ በሚኖሩበት ከተማ ዬት፣ ምን ያህል ቅርስ፣ በምን ሁኔታ እንደ ሚኖር በመዘገብ ለሚኖረው አጠቃላይ እንቅስቃሴ መረጃ ከማቀበል ጀምሮ፤ ድምጻቸውን አስተባብረው ለሚመለከተው የሀገሩ አስተዳደር ጥያቄያቸውን ሰላማዊ በሆነ መንገድ እስከ ማቅረብ ይደርሳል።

ምንም እንኳን በተወሰኑ ጊዜያት ከሚታወቁት ቦታዎች የተዘረፉትን ለማስመለስ የተደራጁ ማኅበራት እንዳሉ ቢታወቅም/ምሳሌ፡- ከመቅደላ የተዘረፉ ቅርሶች አስመላሽ ማኅበር -AFROMET/የቅርሶቻችን መመለስ ከሚያመጣው ጥቅም ብሔራዊነት የተነሳ ዓላማቸው በቀጥታም ይሁን በተዘዋዋሪ ከቅርስና ብሔራዊ ማንነት ጋር የተያያዘ መንግሥታዊም ሆኑ መንግሥታዊ ያልሆኑ ማኅበራት ቅርሶቻችንን በማስመለሱ ረገድ ሚና ሊኖራቸው ይገባል። ለዚህም የጋራ መድረኮችን በመፍጠር በጉዳዩ ላይ እየተወያዩ ድምጻቸውን ማሰማት አለባቸው። ያሉትንም ሆነ ጉዳዩን ለማራመድ የሚፈጠሩ ሌሎች አዳዲስ ማኅበራትን በማስተባበር ረገድም ሚና ሊኖራቸው ይገባል። ለዚህም የጋራ መድረኮችን በመፍጠር በጉዳዩ ላይ እየተወያዩ ድምጻቸውን ማሰማት አለባቸው። ያሉትንም ሆነ ጉዳዩን ለማራመድ የሚፈጠሩ ሌሎች አዳዲስ ማኅበራትን በማስተባበር ረገድም እንደ አፍሮሜት ያሉት ማኅበራት የያዙትን ዓላማ በማስፋት ሊንቀሳቀሱ ይገባል።

በቅርሶቻችን በዝርፈያ ከሀገር መውጣት የተገደቡ ሁላችንም የዚች ሀገር ዜጎች የመሆናችንን ያህል ቢመለሱ የምንጠቀመው ሁላችንም ኢትዮጵያውያን ነን። በመሆኑም የእንቅስቃሴውን ሐላፊነት ለተወሰኑ አካላት ወይም የቤተ ክርስቲያን ምእመናን ባለመስጠት ይህ ወሳኝ ተግባር በሁሉም ኢትዮጵያዊ ዜጋ ትብብር መጠናከር አለበት እንላለን። በቅርሶቻችን መገልገልና መድመቅ ያለብን እኛ ባለቤቶቹ ነንና ድምጻችንን አስተባብረን ለዘራፊዎቻችን «እናንተ ላትደምቁባቸው ወርቆቻችንን መልሱልን» ልንላቸው ይገባል።

በመጨረሻም እግዚአብሔር ብሔራዊ ጥረታችንን ባርኮ የቅርሶቻችን ባለቤቶች ያደርገን ዘንድ ሁላችንም እንጸልይ እያልን ማኅበራችን ጉዳዩን አስመልክቶ ከሚንቀሳቀሱ አካላት ጉን እንደሚቆም እንገልጻለን።

ወስብሐት ለእግዚአብሔር

በአባቶቼ ኮራሁ

በ29/07/97 ዓ.ም በአማራ ክልል የቴሌቪዥን ፕሮግራም በሐይቅ ደብረ ነገድጓድ ቅዱስ እስጢፋኖስ አቡነ ኢየሱስ ሞዓ አንድነት ገዳም የሚካሄደውን የልማት እንቅስቃሴ በሚመለከት ብዙ የተማርንበት ዝግ ጅት ቀርቧል።

በዝግጅቱ እንደ ተከታተልነው በገዳሙ በምናኔ የሚኖር ማንኛውም አባት ካልታመመ ወይም ዕድሜው የገፋ ካልሆነ የመሥራት ግዴታ አለበት። በዚህ የተነሳም ገዳሙ በሚያመርታቸው አትክልቶችና ፍራፍሬዎች እንዲሁም በሚያረባቸው ደሮዎችና በሚያሰግራቸው ዓጣዎች ገዳሙ ራሱን ችሎ ሌሎችንም ጠቅሟል። ቅዱሳት ሥዕላትን ይዞ፣ ምንጣፍ አንጥፎ፣ ሰሌን ዘርግቶ መለመን በዚህ ገዳም ውስጥ አልተለመደም። ሌላው ቀርቶ ዕድሜያቸው ደከም ያሉት በገዳሙ የሚገኙትን ቅርሶች በመጠ በቅና በመከባከብ፣ እንዲሁም አትክልቶችንም ሆነ ደሮዎችን በመጠበቅ ያገለግላሉ። እንደ እኔ ግምት ቅን አመለካከት ላላቸው ሁሉ የቀረበው ዝግጅት «ቤተ ክርስቲያ ሥራን አታበረታታም» እያሉ ለሚያንቋሽሹና መዘባበቻ ለሚያደርጉ ትልቅ ምላሽና ትምህርት ይሰጣቸዋል።

ጥላሁን ወርቅነህ ደብረ/ ማርቆስ

ተጠበቁ

በዕድሜያቸው በ-ነምሳዎቹ መጨረሻ አካባቢ ያሉ ይመስላሉ። ቢጫ የመነኩሳት ቆብና ጥቁር ፎጣ ለብሰዋል። መስቀላቸውን ከደረታቸው አንጠልጥለዋል። በየቤቱ እየዞሩ «ከደብረ ሊባኖስ የመጣሁ መንገደኛ ነኝ። ለመንገድ የሚሆን ነኝ ስንቅና ትራንስፖርት ስለሌለኝ ርዱኝ» እያሉ ይለምናሉ። በየዙት መስቀልም «እግዚአብሔር ይፍታህ» እያሉ ሰዎችን ያሳልማሉ። ከሁኔታቸው አንዳንድ ነገር የጠረጠሩት የሰንበት ት/ቤት አባላት ለወረዳው ሊቀ ካህናት ጠቁ መው ሰውዬው እንዲመረመሩ ያደርጋሉ። ሊቀ ካህናቱም ባደረጉት ማጣራት ሰውዬው ክህነትም ሆነ የቤተ ክርስቲያን ሕይወት የሌላቸው አጭበርባሪ ናቸው። በመሆኑም ለፖሊስ አሳልፈው ሰጧቸው። ፖሊስም ባደረገው ማጣራት ሰውዬው «አባ ሀብተ

ወልድ» ሳይሆኑ አቶ ለማ ተፈራ መሆናቸውን፤ መነኩሴ ነኝ እያሉ ሕዝቡን እያታለሉ እንደሚኖሩ ደረሰባቸው። ነገር ግን የያዟቸውን የማታለያ ዕቃዎች በእግዚቢትነት ቢይዝም ከጥቂት ቀናት በኋላ በነጻ ለቋቋሙ። የፖሊስ ማጣራትና ቁ ጥጥር ተግባር የሚመሰገን ቢሆንም በመጨረሻ የተፈጸመው ድርጊት ግን አግባብ አይደለም። ስለዚህም ምእመ ናን ከእንዲህ ዓይነቶቹ ሌቦች ተጠብቁ እላለሁ።

መ/ር ሲሳይ ዱባለ ዋይራ



የለማንም ገላጋይ እያጠቃን ያለውን የኤች. አይ. ቪ/ኤድስ ወረርሽኝ መግታት የምንችለው ስንተ ዛዘን ብቻ ነው። ይኸውም ባለ ማወቅም ይሁን የሥጋ ፈቃዱ አይሎ በት ለአደጋው ለመጋለጥ የሚጓዘውን በመምከርና ለእርሱም በመጸለይ፣ ከቫይረሱ ጋር አብረው የሚኖሩትን በተቻለን ሁሉ በመርዳትና ተስፋ እንዳይቆርጡ በመምከር ነው። ስለዚህ እባክኝሁ እንተዛዘን? ይህ ደግሞ ስንወድ የምናደርገው ብቻ ሳይሆን እየመረረንም ቢሆን ልንፈጽመው የሚገባን ታላቅ የተቀደሰ ተግባር ነው። ማስተዋለን ይስጠን።

ዲ/ን ብዙአየሁ ወ/ሥላሴ ይርጋ ጨፌ

አስደንጋጭ ነው

በሐመር 13ኛ ዓመት ቀጥር 2 እትም "ክህነትና ካህናተ ኢትዮጵያ በሰሜን አሜሪካ /This is American ... It is Members Right/" በሚል ርዕስ ያቀረባችሁት ጽሑፍ በእጅጉ አስደንጋጭ ነው። የሆነው ሆኖ ከችግሩ ትልቅነት የተነሳ እናንተ ጉዳዩን ከቦታው ድረስ እየሔ ዳችሁ ያያችሁትንና የሰማችሁትን በማቅረባችሁ ትመሰገናላችሁ። ቤተ ክርስቲያን ዓለም ዐቀፋዊት በመሆኗ ከቦታው መራቅ የተነሳ ችግሩን አቅልለን ማዬት የለብንም፤ በቀረበው ችግር ሁሉ የምትወጋውና ዕለት ዕለት የምጠትቆስለው ቤተ ክርስቲያናችን

ናትና። እኛ በሀገር ቤት ያለን ምእመናን የጉዳዩን አስደንጋጭነት ተገንዝበን ልንጸልይ፣ በዚያ ያሉ ዘመዶቻችንን ልንመክር፣ አባቶቻችንም ችግሩን እንዲፈቱ ማሳሰብ ይገባናል እላለሁ።

ጌታሁን ተከተል ጠራ

ለዘላፊዎች ...

በሐመር 13ኛ ዓመት ቀጥር 2 እትም በማኅበሩ መልእክት ግምድ ያስተላለፋችሁልን ቁም ነገር በእውነቱ እኔ ብዙ ጊዜ ስብሰባሰባለሁትና ስቆዝምበት የኖርኩት ርዕስ ጉዳይ ነው። ይኸውም ብዙ ሰዎች ቤተ ክርስቲያንን እንደ ሰነፍ መታገሪያ እየቆጠሩ በልዩ ልዩ መንገድ ባልተገራ አንደበታቸው ሲዘብቱ ይታያሉ። በዚህም እኔንም ሆነ ወገኖቼን ሲያሳዝንን በነበረው በዚህ ጉዳይ ላይ አጭር ግን ግልጽ በሆነ መንገድ አጥጋቢ ትምህርትና መልስ በመስጠታችሁ ተደስቻለሁ። እግዚአብሔር እናንተን ያበርታ፤ ለዘላፊዎችም ልቡናን ይስጥልን።

ዳዊት ሰሎሞን ጅማ

ቢመከሩ

አንዳንድ ወጣቶች በሚፈጥሩት ወይም በሚፈጠርባቸው ችግር የተነሳ ወደ ማረሚያ ቤት ይገባሉ። ከእነዚህ ወጣቶች ውስጥም ቀድሞ በቤተ ክርስቲያን አገልግሎት የተሳተፉ ይገኙበታል። ታራሚዎችን ቃለ እግዚአብሔር በማስተማር ወደ ቤተ ክርስቲያን በማቅረብ የእነዚህ ወጣቶች ድርሻ ከፍ ያለ ቢሆንም ከመካከላቸው «እኛም ነበርንበት» በሚል ፈሊጥ ለብዙዎች ስሕተት ተባብሮና ሥራ አስኪያጅ በመሆን የሚሠማሩ አሉ። ቢመከሩ፤ ከድርጊታቸውም ቢታቀቡ መልካም ነው።

አለፌ ዜጉ አርባ ምንጭ

ቢበረታታ

በ/8/7/97 ዓ.ም ተሳፋሪን ለመሸነት ወደ ክፍለ ሀገር አውቶብስ ተራ ጎራ ብዬ ነበር። ታድያ ይህን ደብዳቤ እንድጽፍ ያደረገኝንና በእጅጉ ያስደሰተኝን ነገር ዐየሁ። ይኸ

ውም የአውቶቡስ ተራው ሻይ ክብብ አውቶቡሶቻቸው እስከሚንቀሳቀሱ በክብቡ ዐረፍ ላሉት ሰዎች ቃለ አግዚ አብሔርን በቴፕ ሲያስተላልፍ ማዬቴ ና መስማቴ ነው። የክብቡን ሠራተኞች መርሐ ግብሩ የዘወትር እንደኾነ ብጠ ይቃቸው። በፈገግታ "አዎ፣ አለ" አሉኝ። በእውነቱ የሚያሰደስትና ሊ በረታታ የሚገባው አገልግሎት በመሆኑ የክብቡን አሰተዳደርና ሠራተኞች አመስግኑልኝ።

ተሻገር አበጋዝ አ/አ



እንደ ተለመደው በዚህ ዓመት የትንሣኤ በዓል ዕለት ብጹዕ ወቅዱስ ፓትርያርኩንና ብጹዓን አባቶችን እንኳን አደረሳችሁ ለማለት ወደ ጠ ቅላይ ቤተ ክህነት ከአባቴ ጋር ጎራ ብዬ ነበር። አዳራሹ እንደ ቀድሞው ሁሉ በአዲስ አበባ ሀገረ ስብከት አድባ ራትና ገጻማት አስተዳዳሪዎች፣ በጠ ቅላይ ቤተ ክህነት ሠራተኞችና ምእ መናን ተሞልቷል። ለዕለቱ የተያዘው መርሐ ግብር ሲከናወን ከቆየ በኋላ ቅዱስ ፓትርያርኩ ቃለ ምዕዳን ሰጡ። ታዲያ የእርሳቸው የንግግር ርእስ በአብዛኛው ያተኩረው በየንግግር ወር ገዢ በዓላት በየአብያተ ክርስቲያናቱ ስለ ሚሰጡ መስመራቸውን የሳቱ የሰብከትና የግል ዘማርያን የመዝሙር አገልግሎት ላይ ነበር። ቅዱስነታቸው እንዳሉት እኛ ምእመናንም በሚገባ እንደ ተገነዘብነው በወደደ ምሕ ረቶቻችን የሚሰጡት አንዳንድ ስብከ ቶች በዕውቀት ላይ ያልተመሠረቱ፣ ታዋቂነትን ለማግኘት ብቻ የሚደረጉ፣ አርቶዶክሳዊ ላህይ የሌላቸው ባዶ ጨኸቶች፣ ቢሆኑ ገንዘብ በብዛት ለ ማግኘት ብቻ የሚጮኹ የካሴት ማስተዋወቂያዎች ናቸው። ይህ ፍጹም ስሕተት የሆነ ተግባር ይስተካከል ዘንድ የምእመናን ድርሻ ቀላል አይደለም። እንደ ብጹዕ ወቅዱስ ፓ ትርያርኩ አባባል የአድባራትና ገጻ ማት አስተዳዳሪዎች ከፍተኛውን ድርሻ መያዝ አለባቸው። የምሥጢራትና የዜ ማ ባለቤት በሆነችው ቤተ ክርስቲ ያናችን ለጥቅማቸው የቆሙ ግለሰቦች መፈንጫ መሆን የለባትምና ብጹዕ ወቅዱስ ፓትርያርኩ የሰጡት መመ ሪያ ተግባራዊ ይሁን እላለሁ።

ኃይለ ማርያም አ/አ



ሁላችንም እንደምናስታውሰው ዘንድሮ የጌታችንና መድኃኒታችን ኢየሱስ ክርስቶስ የሰቅለት በዓል የዋለው ሚያዝያ 21 ቀን ነው። ዕ ለቱ የጌታችንን ሕማማት እያሰብን አብዝተን እንድንሰግድ ሥርዓት የተሠራበት ሆኖ ሳለ፣ ስግደት እን ዳይፈጸምባቸው ከታዘዙት ቀናት አንዱ ከሆነው የእመቤታችን ወር ገዢ መታሰቢያ ዕለት ጋር በመጋ ጨቱ ብዙዎቻችን ምእመናን የይሰ ገዳል ወይስ አይሰገድም ጥያቄ ተደ ናግረን ውለናል። ለእንደነዚህ ዓይ ነቶች ጥያቄዎች አንድና የማይለ ዋወጥ መልስ የሚመለከተው አካ ል በይፋ እንደሚያውጅልን በማ ሰብ እኛ ምእመናን ግን ለእንደ ነዚህ ዓይነቶቹ ጥያቄዎች ቀደም ብለን አባቶችን በመጠየቅ ዕለታዊ ከሆኑ መደናገሮች ራሳችንን እናድ ን እላለሁ።

ሙሉ ብርሃን አዲስ አበባ



ይህንን አስተያየት ለመጻፍ ያነሣሣኝ «የኢትዮጵያ ኦርቶዶክስ ተዋሕዶ ቤተ ክርስቲያን በሰሜንና ደቡብ አሜሪካ» በሚል ርዕስ በሐ መር መጽሔት በተከታታይ ሲቀር ብ የነበረው ጽሑፍ ነው። በመጀ መሪያ ደረጃ ሐዋርያዊት ቤተ ክር ስቲያናችን በባሕር ማዶም ይሁን ሀገር ቤት ያለችው መሥራቻ አንድ ነውና አስተዳደራዊ መዋቅር ም ይሁን ትምህርቷና ትውፊቷ አንድ ነው። ነገር ግን ይህንን አንድነቷን የሚቃወሙ ተረፈ አር የሳውያን በባሕር ማዶ ያለችውን ቤተ ክርስቲያን ከሀገር ቤቷ ነጥ ለው ለመውሰድ የሚያደር ጉት ጥረት በአሁኑ ሰዓት ከዕለት ወደ ዕ ለት እየተባባሰ እንደመጣ ከመጽሔ ቷ ተገንዘቤያለሁ። ይህንን ጉዳይ በተመለከተ አሜሪካን ሀገር የምትገ ኘው እጎቴ ቀደም ብላ ሁኔታው ግራ እንዳጋባትና የተለያዩ «መም ሀር» ነን ባዮችም የክርስቶስን ትም ሀርት ከማስተማር ይልቅ የተለያዩ የቤተ ክርስቲያን አካላትን /በተለ ይም ደግሞ ማሳበረ ቅዱሳንን/

እየተሳደቡና ያልሆነ ስም እየሰጡ ግራ እንዳጋባት በደብዳ ቤም ይሁን በስልክ ትገልጽልኝ ነበር። እኔም የግቢ ጉባኤ ተማሪ በነበርሁበት ሰዓት የተማርሁት ንና የማውቀውን የቤተ ክርስቲያና ችንን ወቅታዊ ሁኔታ በማስረዳት በአሁኑ ሰዓት በተረጋጋ ሁኔታ ትገኛ ለች፣ ሌሎች ንደኞቻችንም እውነታ ውን እንዲያውቁ የበኩሷን ድርሻ እየተወጣች ነው። ስለዚህ በባሕር ማዶ ያሉ ወገኖቻችንን ለመታደግ ሀገር ቤት ያለን ሰዎች ወቅታዊውን የቤተ ክርስቲያን ሁኔታ በመግለፅ ወደ ስሕ ተት እንዳያመሩ የድርሻችን እንወጣ። እግዚአብሔር አምላካችን የቤተ ክርስ ቲያናችንን አንድነት ይጠብቅልን። አሜን።

ለገሰ ዓለማየሁ ከደብረ ማርቆስ

ስማችሁ ከዚህ በታች የተዘረዘ ረው አንባብያን ደብዳቤዎቻችሁ ደርሰ ውናል። በተሳተፍኻችሁ ቀጥሉ።

ካሣ ይመር /አ/አ/፣ መ/ር እንግዳ በላይ /በባቃ/፣ መ/ብራቱ መን ግሥቶ /ደባርቅ/፣ ዲ/ን ገዛኸን በታ /አርባ ምንጭ/፣ ደረጀ ማግ /አዋሳ/፣ መርዕድ አረጋ /ጉመር/፣ መ/ር ማግኔቶ ኃ/ኢየሱስ /ያደታ/፣ ማርታ አያሌው /አቡዳቢ/፣ ወ/ር ጸጋዬ ገባቦ /ተከዜ ኤ/ጥበቃ/፣ መ/ር አንዱገለም ታደሰ /ገድኦ/፣ መ/ር ምዕራፊ ስብሐ ተ ወ/መድኅን /አስኮ/፣ መሥዋዕት ሽፈራው /ነንደር ዩኒቨርሲቲ/፣ ፈቀደ ወ/ሰንበት /ጉራጌ ዞን/፣ ገጻድቅ /ዋሺ ንግተን ዲሲ/፣ ቻለቸው ተምትም /ቡኢ/፣ ዲ/ን ተመስገን ዘገዬ /ወረታ/፣ ጌታቸው ምሕረት /አጋርፋ/፣ ዶ/ር ዘርፉ መልአኩ /በደሌ/፣ ይመስላል አለባቸው /ወልዲያ/፣ መ/ር የማታዬ በለጠ /እምድብር/፣ ዮናስ አብርሃም /ባሕር ዳር/፣ ሙሉቀን አስቻለው /ወላ ይታ ሶዶ/፣ ታደሰ ፍላስ /ሶዶ/፣ ምስጋናው ምሕረቱ /ጅጅጋ/፣ ያሲን ወ/ማርያም /ዱቦ/፣ ምሥጢረ ዮሐንስ /አ/አ/፣ ሳቀው አመነ ሸዋ /ናዝ ሬት/፣ ሕይወት ኃይሌ /ሐራዋጫ/፣ ሽመልስ ጌታቸው /መ/በላ/፣ ጌታሁን ተከተል /ሚቶ/፣ ደርጊ ሹቴ /ሐረር/፣ ገ/ሥላሴ ወ/ገብርኤል /መቐሌ/፣ አብራ ሬው አሰማ /ቆቦ/፣ ብርሃኑ ታምሬ /ሶዶ/፣ ዮሐንስ ቦጋለ /ዶ/፣ በላይ ብርሸዋ /አ/አ/፣ ፀሐይ ኃይሉና እጅጋየሁ ተስፋዬ /ሸንሌ/፣ እሸት ታደሰ /ባሕር ዳር/፣ ዓባይህ ወብቱ /ደብረ ማርቆስ/፣ ወለተ ማርያም /አ/አ/፣ መ/ር ዐወቀ ዘገዬ /በደሌ/፣ ወንድ ወሰን ሰብስቤ /ኮቪንት/፣ መ/ር ተረፈ ገጻድቅ /ባቃ/፣ ክፍለ ማርያም /አ/አ/።

ገድላተ ክርስቶስ ሠምራ ከመጽሐፍ ቅዱስ ትምህርት አንጻር

ሊቀ ጠበብት ሐረገ ወይን አዝ

የቅድስት ክርስቶስ ሠምራ የተጋድሎ ታሪክ እንደ ባሕር አሸዋ፣ እንደ ሰማይ ከዋክብት ተቆጥሮ ተሰፍሮ ከ ማያልቀው ነገር ቅዱሳን አንዱ ነው።

በቤተ ክርስቲያናችን ሥርዓትም ነገር ቅዱሳንን መረዳት፣ ማስረዳት፣ ማወቅና ማሳወቅም የወንጌልን አዝመራ መሰብሰብ ነው። ሐዋርያው ቅዱስ ጳውሎስም የቅዱሳንን ሕይወት «የኑሮ ፍሬ» በማለት ገልጦታል። ዕብ.13፥7። በቅዱሳን ሕይወትና በኑሮአቸው ፍሬ ያጌጠች ቅድስት ክርስቶስ ሠምራ በዚህ ዓለም ብዕለ ጸጋ ከከበሩ፣ እግዚአብሔርን ከሚፈሩ ደጋግ ባልና ሚስት የተገኘች የተመረጠች እናት ናት።

ገድለ ክርስቶስ ሠምራ እንደ ሚያስረዳን የእኒህ ደጋግ ሰዎች በነምግባራቸው ብቻ ሳይሆን የከበረ ስማቸውም ተመዝግቦ ይገኛል። በዚህ መሠረት የአባቷ ስም ደራሳኒ የእናቷ ስም እሌኒ ይባላሉ። ይህም በቅዱሳት መጻሕፍት የታሪክ አመዘጋገብ ሥርዓት ጎልቶ ይታያል። ለምሳሌ በመጽሐፈ ሳሙኤል ቀዳማዊ 1፥1፡- «በተራራ ማው በኤፍሬም አገር ከአርማቴም መሴፋ የሆነ ስሙ ሕልቃና የተባለ ኤፍሬማዊ ሰው ነበረ... ሁለትም ሚስቶች ነበሩት፤ የአንዲቱ ስም ሐና ነበረ...» በማለት ይጻፋል።

የታሪኩ ጸሐፊ ዓላማ ነቢዩ ሳሙኤልን ለማግኘት ይሁን እንጂ የአባትና የእናቱ ታሪክ የግድ መጠቀስ እንዳለበት ያስረዳል፤ የታሪኩ ምንጮች ናቸውና።

ቅድስት ክርስቶስ ሠምራ ከእነዚህ ደጋግ ቤተሰቦቿ በሸዋ ክፍለ ሀገር በቡልጋ አውራጃ ጌየ በተባለች አካባቢ እንደ ተወለደች ታሪክ ያስረዳል።

የቅድስት ክርስቶስ ሠምራን የተጋድሎና የሰማዕትነት እንዲሁም የጠባብ መንገድ ጉዞ በአጠቃላይ ለመጻፍና ለማንበብ ጊዜውም ወረቀተም የሚፈቅድ አይደለምና በአጭሩ በአምስት ምዕራፎች ከፋፍሎ ማየቱ የተሻለ ነው።

- እነርሱም፡- የጋብቻ ሕይወት፣
- የምናኔ ሕይወት፣
- የተጋድሎ ሕይወት፣
- የተሰጣት ቃል ኪዳንና
- አማላጅነት ናቸው።



መሆኑን ያረጋግጣል። ዳን.3፥17።

1. የጋብቻ ሕይወት

በሕግ በአምልኮ ጸንተው ፈለገራቸውን እያመሰገኑ ይኖሩ የነበሩ የቅድስት ክርስቶስ ሠምራ ወላጆች /ደረሳኒና እሌኒ/ ልጃቸውንም በሕግ፣ በአምልኮ፣ በሥነ ምግባር አንጻው አሳደዱት። መጽሐፈ ገድላ እንደ መሰከረው፡- «እነዚህም ሰዎች /ደረሳኒና እሌኒ/ በእግዚአብሔር ዘንድ የተመረጠችና የተከበረች እጅግ አስተዋይ የሆነች ልጅ እናታችን ክርስቶስ ሠምራን እየተደሰቱ አሳደዱት። ከዚያም የእግዚአብሔርን ሕግና ሥርዓት አስተማሯት። የእግዚአብሔር ሰዎች የሚታወቁት ልጆቻቸውንም የእግዚአብሔር ሰዎች በማድረጋቸው ነው።

የመከራ ዐይኖች በየጊዜውና በየዕለቱ ሲፈራረቅባቸው ከጽንዓታቸው መላላትን ያላሳዩ የነቢዩ መሴ፣ የሠለስቱ ደቂቅ ወዘተ. ሕይወት የሚመዘነው የወላጆቻቸው የአስተዳደግ ድርሻ መሠረትነቱን የጠበቀ

እነዚህ የተከበሩ ወላጆችም ልጃቸው ቅድስት ክርስቶስ ሠምራን በሃይማኖታዊና ሥነ ምግባራዊ ሥርዓት አሳደዱት። ይህ ብቻም አልነበረም። ፈቃድ እግዚአብሔር ሆነና ከእርሷ ማገፀን የሚወለዱ የማገፀን ፍሬዎችም ወደዚህ ዓለም መምጣት ነበረባቸው። የዚህን ታሪክም መጽሐፈ ገድላ እንዲህ በማለት ይገልጻል፡- «ልጅቱ ክርስቶስ ሠምራ ባደገችና ለዐቅም ሔዋን በደረሰች ጊዜ የንጉሥ ባለሟል የሆነ... የአያሱስ ሞግ ልጅ ለሠምራ ጊዮርጊስ በሕግ አጋቧት» ይላል። የጋብቻዋ ቅድስናም ከቤት፣ ከቤተሰብ አልፎ ዕድል ገጥሞት የተመለከታት ሁሉ ያደንቃት ነበር። የእግዚአብሔር አብ ጸጋ ያልተለየት፣ የጌታችን የኢየሱስ ክርስቶስ ረድኤት የጠበቃት፣ የመንፈስ ቅዱስ በረከት ያደረገት ስለሆነች ደስ የሚያሰኝ ሥነ ምግባርን የተመለከተ ሁሉ በጣም ያደንቃት ነበር» በማለት ያረጋግጣል።

እግዚአብሔር በረድኤት ከሚገለጹት የቅድስና መንገዶች አንዱ ቅዱስ ጋብቻ ነው። የጋብቻ ቅድስና የሆነውን ላከበሩ ሰዎችም መጽሐፍ ቅዱሳዊ ምስክርነት አልተለያቸውም።

ለምሳሌ በሉቃስ ወንጌል 1+6 ላይ የካህኑ ዘካርያስን የቅድስት ኤልሳቤጥ ጋብቻ ምን ያህል የሠመረና የተወደደ እንደ ነበር ማስታወሱ ተገቢ ነው። በተቀደሰ ጋብቻ ውስጥ ሆኖ እግዚአብሔርን ማየትም፣ መቀበልም፣ ማነጋገርም እንደ ሚቻል ቅዱስ መጽሐፍ ምስክር ነው። ዘፍ.18+1።

የቅድስት ክርስቶስ ሠምራ የተቀደሰ ጋብቻ ዐይኗን በዐይኗ የምታይበትን በረከት አስከተለ። መጽሐፈ ገድሷ እንደ ዘገበው ከዚህ በኋላ ለሕጋዊ ባሏ ለሠምራ ጊዮርጊስ ዐሥራ አንድ ልጆች ወለደችለት። ከነዚህም መካከል ዘጠኙ ወንዶች ሁለቱ ሴቶች ነበሩ።

መውለድ ብቻ አልነበረም። ልጆቿንም ሕገ እግዚአብሔርን በማስተማር በክብር በሥርዓት አሳደገቻቸው። ቅድስት ክርስቶስ ሠምራ በሁለንተናዊ ኑሮዋ የተሳካላት ብትሆንም የልጆች መወለድ፣ የቤት ማማር፣ የሀብት መድለብ ሰማያዊ አገሯን እንድትረሳ የማድረግ ኃይል አልነበራቸውም። ይልቁንም ከዚህ ከሐላፊው ዓለም በመገለጻ በምናኔ ሕይወት እግዚአብሔርን ለማገልገል የቆረጠ ልብ ነበራት።

2. የምናኔ ሕይወት

የቅዱሳን /ቅዱሳት/ መንገድ ከሰፊ ወደ ጠባብ፣ ከደስታ ወደ መከራ ነው። ይህ መንገድ ግን ሁሌም መራመድ የማይቻልበት ጠባብ መንገድ በመሆኑ የተለዩ ሰዎችን ቆራጥነትና ፈቃድ እግዚአብሔርን ይጠይቃል። በተለይ የምናኔ ሕይወት እግዚአብሔር በነቢዩ ሆሴዕ አድሮ እንደ ተናገረው የእግዚአብሔር መንገድ ቅን ነው። ጸድቃንም ይሄዱበታል። ተላላፊዎች /መናፍቃን/ ግን ይወድቁበታል።

ቅድስት ክርስቶስ ሠምራ የትዳሯ ሰላማዊነት፣ የባሏ አክብሮትና ፍቅር፣ የልጆቿ መብዛት፣ የሀብት የንብረቷ መድለብ እየሠመረ ቢሄድም የእርሷ ልብ የሚያስበው ግን ምናኔን ነበር። ምክንያቱም ምናኔ ማለት ዓለም የናቀችው የሚሸፍትበት /የሚያኮርፍበት/ ሳይሆን የተመቻቸን ዓለም ጥሎ መሄድ /መናቅ/ ማለት ነውና። ታሪክ እንደ ሚያስረዳው ቅድስት ክርስቶስ ሠምራ ከዚህም በኋላ ልብሰ ምንኩስናዋን ማለት ቆሏን፣ ቀሚሏን፣ አጽኑን፣ መታጠቂያዋን አዘጋጀች። ያልተለመደ ነገር ሲደረግ የተመለከቱት ቤተሰቦቿ ለምን እንደ ምታዘጋጀው

ለጠየቁት ጥያቄ፡- «ሃይማኖት ያስተማሩኝ አባቴ ልብሰ አልቆገቸዋል ሲሉ ሰዎቼ ለእርሳቸው ነው የማዘጋጀው» አለቻቸው። እዚህ ላይ ሃይማኖታዊ ጥበብ ያልተከሰተላቸው አስመሳዮች፡- «የእርሷ የሆነውን ነገር ለምን የሌላ ነው አለች» ሊሉ ይችላሉ። ይህ ሥርዓት ግን ለሁለት ነገር ይጠቅማል።

1. የምናኔ ጉዞ ሳይጀመር በውዳሴ ከንቱ ላለመጠለፍ፤
2. ይህን ርምጃዋን ዲያብሎስ በተለያዩ ሰዎች አድሮ ሊያደናቅፈው ስለሚችልና ከዓላማዋም ሊገታት ስለሚችል መልካም ጥበብ ነበር።

በሌላ በኩል ልማድ መጻሕፍትም ነው። የነዌ ልጅ ኢያሱ - «ሂዳችሁ ምድሪቱንና ኢያሪኮን እዩ» ብሎ ሁለት ሰላዮችን ላከ። ሰላዮቹን በቤቷ ያስተናገደችው ረገብ፡- «የኢያሪኮ ንጉሥ ወደ ቤትሽ የገቡትን ሰዎች አውጭ» ባሏት ጊዜ ሰዎቹን ሸሽጋ፡- «ሰዎች ወደ እኔ መጡ። ከወደት እንደ ሆኑ አላውቅም። በሩ ሲዘጋ ሰዎቹ ወጡ፤ ወዴት እንደ ሄዱ አላውቅም።» አለቻቸው። ይህ መልካም ሥራዋም ተደነቀላት እንጂ አልተነቀፈባትም። ኢያ.2+1፣ ያዕ.2+23።

ከዚህ በኋላ ከዕለታት በአንደኛው ቀን እናታችን ቅድስት ክርስቶስ ሠምራ አገልጋዮቿን፡- «ወደ ቤተ ክርስቲያን እንሂድ» ብላ ይዛቸው ወደ ቤተ ክርስቲያን ሄደች። የምናኔው መጀመሪያ ነበር።

ከዚያም ቤተ ክርስቲያን ጥቂት እንደ ምትቆይ ለቤተሰቦቿ ነግራ አንዲት ሠራተኛና አንድ ሕፃን ብቻ አስቀርታ ሌሎችን አሰናብታ ምናኔው ተጀመረ። የወላድ መናኝ የሚያልፈውን በማያልፈው ዓለም ለመለወጥ ልጇን አዝላ እግራ አውጭኝ ብላ ገሠገሠች።

በምችት ኑሮ የለሰለሱ እግሮች እየተላላጡ በደም ታጠቡ። በጌጥነት ያገለገል የነበረ የራስ ጠጉር ሙልጭ ብሎ ተላጭቶ ወደቀ። የጌጥ ልብሰች ወለቀ፣ ለነዳያን ተከፋፈሉ። የገዳማዊ አለባበሷን ለብሳ ደብረ ሊባኖስ ገዳም ገባች። ቅዱስ መጽሐፍ በተግባር ላይ ዋለ። «ከእኔ ይልቅ አባቴን ወይም እናቱን የሚወድ ለእኔ ሊሆን አይገባም። ከእኔ ይልቅ ወንድ ልጁን ወይም ሴት ልጁን የሚወድ ለእኔ ሊሆን አይገባም።» ማቴ.10+37። ይህ አምላካዊ ፈቃድ ነበር ቅድስት ክርስቶስ ሠምራን ደጅ /በራፍ/ በመለሰ

ማጀት በጉረሰ የነበረውን ሀብቷን ከምትወዳቸው ልጆቿ ጋር ባለበት ትታው ለምናኔ ሕይወት ያበቃት። የክርስትና ሚዛን ሲከብድ እንዲህ ነው።

3. የተጋድሎ ሕይወት

ተጋድሎ የሚጀምረው ከ«ሳለና ጃንደረባነት» ነው። ይኸም ማለት ቤትን፣ ሀብትን፣ ንብረትን፣ ልጅን፣ ባልን፣ በአጠቃላይ ዓለምን ለመተው መወሰን የመጀመሪያ የተጋድሎ መሥመር ነው። የሳለና ጃንደረባነትን ሕይወት ጌታችን አምላካችን መድኃኒታችን ኢየሱስ ክርስቶስ የጃንደረባነትን ሕይወት ባስተማረበት ወቅት «ስለ መንግሥተ ሰማያት ራሳቸውን የሰለቡ ጃንደረባነት አሉ» ብሎ የጠቀሰው ዓለምን የመጥላት ውሳኔ ከባድ ተጋድሎ መሆኑን ያስረዳል። ማቴ.19+12።

ቅድስት ክርስቶስ ሠምራ የሞቀ የደመቀ ቤትን፣ የምትወዳቸውን ልጆቿን ተወች። የክብር ልብሳን አወለቀች፣ የምናኔ ልብሳን ለበሰች። እግሮቿ በደም ታሰሱ፣ ዓለማዊ ደም ግባቷ ተለወጠ። አዝላው የሄደችው ልጅ ከገዳሙ ውጭ ያለቅሳል። ጭካኔ አልነበረም፣ በዓላማ መጽናት እንጂ። አባታችን አብርሃም ይስሐቅን፣ መሥፍኑ ዮፍታሔ ሴት ልጁን ለመሥዋዕትነት ማቅረባቸው የዓላማ ጽናት እንጂ ጭካኔ አልተባለምና።

የተጋድሎ ሕይወቷ እየቀጠለ ሺዶ ዐሥራ ሁለት ዓመት ሙሉ በባሕር ውስጥ ቆማ ትጸልይ ዘንድ ኃይል እግዚአብሔር ተሰጣት። «ዐሥራ ሁለት ዓመት ሙሉ በባሕር ውስጥ መቆየት የሚቻለው ማነው?» የሚል ኅደሎ እምነት ያለው ወገን ካለ

- የኤርትራ ባሕር እንደ ግድግዳ ቆሞላቸው እስራኤላውያን መሻገር ይችላሉ ወይ?

- ነቢዩ እግዚአብሔር ሙሴ በሰና ተራራ አርባ መዓልትና አርባ ሌሊት ያለ ምግብ መቆየት ይችላል ወይ? ሠለስቱ ደቂቅ እሳት ውስጥ ገብተው ሳይቃጠሉ መውጣት ይችላሉ ወይ? ብሎ ቅዱስ መጽሐፍን መጠየቁ የተሻለ ይሆናል። ለሚያምን ሁሉ ይቻላል። ማር.9+22። የተጋድሎ ሕይወቷን በዚህ አጭር ጽሑፍ አጠቃሎ ለመመስከር አይደለም የተወሰነው። የሳላውን በማሳየት የተሰጣትን የአማላጅነት ጸጋ /ክብር/ ለመመልከት እንድንችል ብቻ ነው።

4. የአማላጅነት ጸጋ

አማላጅነት የሚሰማማው ከቅድስና ሕይወት ጋር ነው። የቅድስና ሕይወት ደግሞ ዓለምን ንቆ እግዚአብሔርን መምሰል ነው። 1ቆሮ.12፥1። የቅድስት ክርስቶስ ሠምራ ሕይወት የቅድስና ሕይወት በመሆኑ ለአማላጅነት የተመቻ ነው።

አማላጅነት የቅድስና ሕይወት ብቻም ሳይሆን የሚራራ አንጀትንም ይፈልጋል። ቅድስት ክርስቶስ ሠምራ የአዳምን ልጆች መከራ ከተመለከተ በኋላ ነበር አንጀቷ አልቻለችም። ዘለቄታዊ መፍትሔ የፈለገችው። በገድሏ ላይ እንደምናነበው «የምለምንህ ወይም ማንረው የምለህ ዲያብሎስን ወደጀው አይደለም። ነገር ግን እርሱ ከተማረ በአዳም ልጆች ላይ ስቃይና ኩነጅ ሊኖር አይችልም ብዬ በመገመት ነው እንጂ» ይላል።

ይህ መልካም አሳብ የሚመነጨው የእምነት ፍቅር ካላቸው ሰዎች ልብ ውስጥ ብቻ ነው። ወላጁ ተ አምላክ «... ወይንኮ አልቆባቸዋል» እንዳለችው። ይህ «ዲያብሎስን ማርልኝ» የሚለው ጥያቄ የሚገርማቸው ሊቀበሎትም የሚያስቸግራቸው ወገኖች አይታጡም። ነገር ግን እግዚአብሔር በቸርነቱ ለሚሠራው ሥራ ሰዎች መጨነቃቸው አይቀርም።

ነቢዩ ኤልያስ ወደ ሚያር ግብት ቦታ ጉዞ በጀመረበት ወቅት ነቢዩ ኤልሳዕ ይከተለው ነበር። ከዚያም «ከአንተ ሳልወሰድ አደርግልህ ዘንድ የምትሻውን ለምን» አለው። ነቢዩ ኤልሳዕም፡- «መንፈስህ በእኔ ላይ ሁለት እጥፍ ይሆን ዘንድ እለምንህለሁ» አለው። ነቢዩ ኤልያስም ምሥጢሩ በፈቃድ እግዚአብሔር የሚፈጸም መሆኑን ቢረዳም ጥያቄው ቀላል አልነበረምና «አስቸጋሪ ነገር ለምንህል» ነበር ያለው። የእናታችን ቅድስት ክርስቶስ ሠምራ የአማላጅነት ጥያቄም በሰዎች ዘንድ የከበደ መስሎ ይታይ እንጂ በእግዚአብሔር ዘንድ መሰናክል አልገጠመውም። መሰናክሉ ራሱ ዲያብሎስ መሆኑ ግን አያስደንቅም። ጌታችንም «እጅግ የሚያስደንቅ ልመና አቀረብሽ» አላት።

የዲያብሎስን ተንኮል የሚያውቅ መድኃኔ ዓለም የቅድስት ክርስቶስ ሠምራን የአማላጅነት ነጻነት አልገደበም። ዕርቀን ዲያብሎስ ባይቀበለውም በቅዱሳኑ የሳፍረው ዘንድ ወደደ። ገድሎ እንደ ሚነግረን፡- «በዚህ ሰዓት ታላቅ

ጨኸትና ሁካታ ወይም መደበላለቅ ሆነ። በሲያል ያሉ የሰዎች ነፍሳት እንደ ንብ ከበባት። ወይም ሠፈሩ ባት።» በእግዚአብሔር ቸርነት፤ በቅዱስ ሚካኤል ተራዳኪነት፤ በቅድስት ክርስቶስ ሠምራ የአማላጅነት ጸጋ ነፍሳት ከሲያል ወጡ መባሉን «የማይታሰብ» የሚሉት አይጠፋም። ይህ ማለት ደግሞ አምላካዊ ቃል ኪዳንን መቃወም ነው።

«እውነት እውነት እሳችኋለሁ። በእኔ የሚያምን እኔ የማደርገውን ሥራ እርሱ ደግሞ ያደርጋል። ከዚህም የበለጠ ያደርጋል።» ማቴ.14፥12።

መድኃኔ ዓለም ክርስቶስ «ነፍሳትን ከሲያል አወጣ» ብለን ድንቅ ሥራውን የምንመሰክር ከሆነ የሚያስደንቀውም የእርሱ የሆነው ሁሉ ለቅዱሳንም በጸጋ የተሰጣቸው መሆኑን ማመን ነው።

ዲያብሎስ ፍጡር ነው፤ እግዚአብሔር ፈጣሪ ነው። በዲያብሎስ በኩል አይቻልም እንጂ በእግዚአብሔር በኩል ይቻላል፤ በቅዱሳንም ይቻላል። «የሚያስታርቁ ብፁዓን ናቸው። /የሚታረቁም ብፁዓን ናቸው/። ስለዚህ የቅድስት ክርስቶስ ሠምራ አማላጅነት በዐጸደ ሥጋም በዐጸደ ነፍስም የተፈቀደ ነው። ራእ.6፥13። የእግዚአብሔርን ቃል የጠበቀችና ባለሟልም ናትና።

5. የተሰጣት ቃል ኪዳን

መጽሐፈ ገድሏ እንደ ሚነግረን «ኃላፊ ጠፊ የሚሆን የዚህን ዓለም ክብርሽን ንቅሽ ስለ ወጣሽ እና በቅዱስ ወንጌል፡- «አባቱን፣ እናቱን፣ ልጆቹን፣ ቤቱን፣ ንብረቱን ጥሎ የሄደ የዘለዓለም ሕይወት አለው» የሚለውን የማይታሰል ቃል በማመንሽ ይህን ቃል ኪዳን እስጥሻለሁ።

ሀ. ስምሽን ለሚጠሩ መታሰቢያሽን ለሚያደርጉ ሰዎች በአማላጅነትሽ ወደ መንግሥተ ሰማያት መርተሽ ታገቢ ዘንድ፤

ለ. ነፍሰሽ ከሥጋሽ በምትለይበት ጊዜ እናቴን ድንግል ማርያምን ከመላእክት ጋር እልክልሽ ዘንድ፤

ሐ. «ሥጋሽን እንደ እናቴ እንደ ማርያም ሥጋ እቀድሰው ዘንድ ቃል ኪዳን እገባልሻለሁ» ይላል። ይህም አዲስ ነገር አይደለም። ልዑል እግዚአብሔር ቅዱሳኑን በገድል በትሩፋት ሲያጸናቸው ዋጋቸውን አስቀምጦ ነው። ይህም የሚሰጣቸው

ቃል ኪዳን ነው።

በመዝሙር 88፥3 «ኪዳን ተካ የድኩ ምስለ ነፍያንየ። ከመረጥኋቸው ጋር ቃል ኪዳኔን አደረግሁ።»፤ «የምድር ነገዶች ሁሉ በአንተ ይባረካሉ» ዘፍ.12፥3 «በቤቴና በቅጥሬ ውስጥ... መታሰቢያና ስም እሰጣቸዋለሁ።» ኢሳ.56፥5። ለቅዱስ ክርስቶስ ሠምራ የተሰጣት ቃል ኪዳንም መሠረቱ ይሄው ነው። በእግዚአብሔርና በቅዱሳን ሕይወት መካከል ተለዋዋጭ አሳብ የለም።

«ሥጋሽን እንደ እናቴ እንደ ድንግል ማርያም ሥጋ እቀድሰዋለሁ» ማለት የእመቤታችን ሥጋ በንሊና አምላክ የተቀደሰ ሲሆን የቅድስት ክርስቶስ ሠምራ ሥጋ ደግሞ በገድል በትሩፋት ተቀጥቶ ማገደረ መንፈስ ቅዱስ መሆኑን ያመለክታል።

በአጠቃላይ የክርስቶስ ሠምራ ሕይወት ቅዱስ መጽሐፍን በሕይወት የተረጎመ፤ ይህን ዓለም ንቀው እግዚአብሔርን ለማገልገል የቆረጠ ልብ ላላቸው አብነት የሚሆን የጠባብ መንገድ ጉዞ ውጤት ነው። ምእመናን የዚችን ቅድስት እናታችንን ገተጋድሎ ሕይወት የሚያትተውን መጽሐፍ /ገድለ ክርስቶስ ሠምራ/፤ ገዛተው ያነቡ ዘንድ እንመክራለን። እናታችንን በምናኔ በገድል በትሩፋት ያጸና አምላካችን በቸርነቱ ያጸናን። ቅድስት ክርስቶስ ሠምራ በአማላጅነቷ አትለየን። አሜን።

ግዑዙ ከበሮ

- ሁለት ወራት ሙሉ
- እጥፍ ቅልጥፍ ብሎ
- በጸምና ጸሎት
- ከሥራው ተገልሎ
- በሐዘን በድማሚ
- ዘወትር አዘንብሎ
- የቆየው ከበሮ
- ዛሬ ዜና ሰማ
- የራቀው ቅላጫው
- በርጋታ ተሰማ
- ከሩቅ አስተጋባ
- በሚነሽጥ ዜማ
- ድምፁ ከእጽናፍ ዓለም
- ፈሰሰ በግርማ
- በአምሳለ ኢየሩሳሌም
- በቅድስቷ ከተማ
- ግዑዙ ከበሮ
- እንዲህ ከመጠቀ
- በሁዳዲ ተኝቶ
- ትንሣኤን ካወቀ
- የሰው ልጅ ምን ነካው
- እንቅልፍ ጨመረ
- በትንሣኤም ማግሥት
- እንደ ተኝ ቀረ።

የክርስቶስ ሥጋ ከሰማይ ወረደች ስለሚሉት ሊቁ አባ ጊዮርጊስ የሰጠው መልስ

ውድ አንባቢዎን ባለፉት ተከታታይ እትሞች የኢትዮጵያዊውን ሊቅ የአባ ጊዮርጊስ ዘጋገሞች በዘመኑ ለተነሡት መናፍቃን መልስ የሰጠባቸውን ምንባባት ማቅረባችን ይታወቃል። በአሁኑ እትም ደግሞ ሊቁ አባ ጊዮርጊስ ዘጋገሞች አክፍቲኪስና መሰሎቹ «የክርስቶስ ሥጋ ከሰማይ ወረደች» ሲሉ ላስተማሩት የክህደት ትምህርት ሊቁ «የክርስቶስ ሥጋ ከሰማይ ወረደ እንዴት ይባላል በማለት ከብሉይና ከሐዲስ እንዲሁም ከመጻፍት ሊቃውንት ጥቅስ እየጠቀስ የስተማረውን ትምህርት ይዘን ቀርበናል። መልካም ንባብ።

ፍጥረት ሁሉ የመሰጠው ነታል፤ መላእክት ይገዙለታል፤ የእሳት ልሳናት /አንደበቶች/ ይዘምሩለታል፤ የመብረቆች ምስሰዎች ይሰግዱለታል። ደመናዎች፣ የነጎድ ንድ ብልጭታ ይላኩለታል፤ የነፋሶች ግልብጥብጠሽ ይርጡለታል። የባሕር ሞገዶች እልል ይሉለታል። የገዳም ዛፎችና ሁሉም አትክልት የገነት ዛፎች በቅርንጫፎቻቸው ያጨበጡለታል። በእግዚአብሔር ስም እንጀምራለን።

«የክርስቶስ ሥጋ ከሰማይ ወረደች» የሚሉ አክፍቲኪስና የመሳሰሉትን ስለ ዘላቂው መናገር ተጨንቀን አንታክትም። እንዴት «የክርስቶስ ሥጋ ከሰማይ ወረደ» ይባላል? ሥጋ በሰማያት ካለ/ከፍረ/ ከእርሷ ሰው ይሆን ዘንድ በድንገል ማገፀን ውስጥ ለምን አደረገ? በድንገል ማገፀን ውስጥ ከሥጋው ጋር አደረገ ብትሉ የሥጋ በሥጋ ውስጥ ማደር ጥቅም ምንድን ነው? ሥጋ አስቀድሞ ከነበረው ግን የጥንት ሥጋው በበቃው ከድንገልም ሰው መሆን /ሥጋዊ/ ባሳስፈለገው ነበር።

ሰነፎች ሆይ፡- ልባችሁ ከማመን የዘገየ «አስቀድሞ አዳም ከእኛ እንደ አንዱ ሆነ» ብሎ እንደ ተናገረ ከአዳም ዘር ሥጋ እንደ ለበሰ እውቁ። መድኃኒታችን የለበሰው ሥጋ ያለ ሥጋ አዳም ወይም የአዳም እንደ እግዚአብሔር መሆኑ ምንድን ነው? በዚህች ሥጋ በምድር ላይ መከራን ለበሰ፤ /ተቀበለ/ ይህችንም ሥጋ በሰማያት ክብርን አለበሳት።

ስለ ትሕትና ጉዳና መናገርን እናስቀድም። ኃይል ወደ ሴት ማገፀን ውስጥ ተመልሶ እሳት በሥጋና ደም መጉናጸፊያ ተጠቀለለ። ሕፃናትን የሚሥል በሕፃናት መልክ ተሳለ። የሔዋን አባቷ ከሔዋን ልጅ ተወለደ። በኪሩቤል ላይ የሚኖር በክንድ ታቀፈ፤ በአርባዕቱ እንስሳት ላይ የሚቀመጥ የእሳት ሥዕል በአሁያና በላም መካከል ተኛ። ሥጋ የለበሰውን ሁሉ የሚመግብ የጡት ወተት ተመገብ። በዘመንና በዘመናት የሸመገለው ቀስ በቀስ አደገ። ሕፃናትን በልጅነታቸው ጊዜ የሚያስጠብቃቸው በመስክ ውስጥ ዳኝ

። የዘመናቱ ቁጥር ጥንት /መነሻ/ የሌለው በሰው መጠን ጎለመሰ፤ ተራሮችን ኃይልን የሚያስታጥቃቸው ደክሞት አላበው። ኪሩቤል ይነኩት ዘንድ ሱራፊል ይዳሰሱት ዘንድ የማይቻላቸው እግሮቹ በዘማዊቷ ሴትና ልብሶቹን ደም በሚፈላት ሴት ተዳሰሰ። ከኮራብ አለት ውኃን ያፈለቀ ለጥም ከሰምራዊት ሴት ውኃ ለመነ። ከሲና በረሀ እስከ ቃይሰ በረሀ መናን የሚደረ እንጀራ በማጣት ተርቦ በውስጧ ፍሬ ባገኝባት ብሎ ወደ ፀፀ በለሰ ሄደ። ለሰማይ ሠራዊት ን ጽሕፍን ያለበሰ እንደ አደፈ በዮርዳኖስ ወንዝ ተጠመቀ። ጻለምን በክንዱ የሚይዝ በሊቀ ካህናት አሸከሮች ተያዘ። እስራኤልን በደመና ምድር የመራቸው በጸላጦስ ፊት ቆመ። የግብፅ ሰዎችን በሚፈላ ቁስል የገረፋቸው በመኮንን ጅራፍ ተገረፈ። ሰማይን እንደ ቀመር የሰቀለው በፅዕ መስቀል ላይ ተሰቀለ። በኪሩቤል ራስ ላይ አክሊልን ያስቀመጠ የእግዚአብሔር አክሊልን ተቀዳጀ። ለሰምሶን ከአሁያ መንጋጋ ፈላሽ ውኃንና ከአንበሳ አፍ የሚጣፍጥ ማርን ያመነጨ ከሐሞት ጋር የተሞላ ሆምጣጤን ጠጣ። አዳምን፡ - «ከእርሱ በበላህ ቀን ሞትን ትሞታለህ» ያለው በሥጋ ሞትን ቀመሰ። ... በሥጋው ላይ የተደረገው ወደ መለኮቱ ይታሰባልና። ንጉሥ ሐር ወይም ነጭ ለብሶ ከክፉ አድራጊዎች አንዱን በላዩ ላይ ባለ ልብስ ቢመታው ንጉሡን መታው ከሚሉ የንጉሡን ልብስ መታ እንደማይባል። ቅዱስ ኢጲፋንዮስ ስለ መለኮትና ትስብእት እንደዚህም መሰለ። ያደፈ ልብስን እንደ ለበሰ ሰው እድፋ በሚለብስበት ቦታ ይታሰባል። እንዲሁም መለኮት ግን በሕማም ሳይነካ የትስብእት ሕማም ወደ መለኮት ይታሰባል።

እንግዲህ ስለ መለኮት ከሰቃልያን ዘንድ ተሰደበ እንላለን። አንተ የእግዚአብሔር ልጅ ከሆነክ ራስህን አድን። አሁን ከመስቀል ውረድ፤ አይተን እንመንብህ። ዳግመኛም ሌሎችን አዳን። ራሱን ያድን ይሉታልና። እርሱ የእግዚአብሔር ልጅ ከሆነ ግን ያድነው ይሉታልና። ይህ የመለኮት መሰደብ ነው። የትስብእት መሰደብ አይደለም። የትስብእትን መሰደብ ግን ጳላጠስ፡- «ንጉሣችሁን ልስቀለውን?» ባላቸው ጊዜ በሌላ ቦታ፡- «ከቄሣር በቀር ሌላ ንጉሥ

የለንም። ራሱን የሚያነግሥ ሁሉ ንጉሥን የሚተላለፍ ነው» ብለው አሳወቁ። ጳላጠስ ግን «ንጉሣችሁን ልስቀለውን?» ያለው የመንግሥትን ደም በማስፈራት ይቅር ያስብለው ዘንድ ልደቱ ከዳዊት ዘር እንደ ሆነ ሲያመለክታቸው ነው። እነርሱ ግን ከዳዊት ዘር የሆነውን መንግሥቱን ክደው ሊገድሉት ጨከኑ። «ከቄሣር በቀር ሌላ ንጉሥ የለንም» ይላሉ። ይህ ስድብ ወደ ትስብእት ይቆጠራል። ዳግመኛም «ሕግ አለን፤ እንደ ሕጋችንም ሊሞት ይገባዋል። ራሱን የእግዚአብሔር ልጅ አድርጓልና» ይላሉ። ይህ ቃል በመለኮቱ ላይ ስድብ ንፍ ከአብ ስለ ተወለደው ልደቱ የክሕደት ጎዳናን ያመለክታል። ስለዚህ በመዝሙር፡- «አፋቸውን ወደ ሰማይ አስቀምጠው አንደበታቸውን ወደ ምድር አመላለሱ» አለ። «አፋቸውን ወደ ሰማይ አስቀምጡ» ያለው ስለ መለኮቱ መሰደብ ነው። አይሁድ፡- «አባቱንና እናቱን የምናውቃቸው ይህ የዮሴፍ ልጅ አይደለምን? ከሰማይ ወርጿለሁ እንዴት ይላል?» የሚሉት ናቸው።

«አንደበታቸውን ወደ ምድር አመላለሱ» የሚለው ስለ ትስብእት መሰደብ ነው። አይሁድ፡- «እንደ ሳምራዊ አንተ ኃይን እንዳለብህ እናውቃለን» የሚሉት ናቸው። «አብ ርሃም ፍጹም ሞተ፤ ነቢያትም ሞቱ፤ እንግዲህ ራስህን ማንን ታደርጋለህ?» አሉ። እነሆ ይህ በአንድ አካል ውስጥ ወደ እግዚአብሔርና ሰው የሰድብ መንገድ ነውና።

መለኮት ግን ተገርፎ አልታመመም፤ ተቸንክሮ አልተበሳም፤ ተወግቶ አልቆሰለም፤ በሰቃልያን ዘንድ ተነቀፈ። በአርያም የመንግሥቱ ክብር /ምስጋና/ አልታጉለም። ቅዱስ ቄርሎስም ስለ መለኮትና ትስብእት መሰለ። በመድኃኒት... እንደ ተነከረ ፀምር የበግና የፍፍል ጠጉር እንዲሁም የመለኮትና ትስብእት ሕልውና አንድ ከሆኑ በኋላ ይለያይ ዘንድ አይቻልም። አስቀድመን ግን መለኮት የትስብእትን መክራ እንደ ተሳተፈ ተናገርን። ከዛሬ ጀምሮም ትስብእት የመለኮትን ክብር እንደ ተሳተፈ እንናገራለን። በደብረ ዘይት ከደቀ መሣሙርቱ ጋር ሲባላ

ማያት የእንስሳትም ሆነ የሰው ሥጋ እንደሌለ አወቁ። የጸናች አራት፡- «እግዚአብሔርም አለ፡- ምድር ሕያዋን ፍጥረታትን እንደ ወገኑ፡- እንስሳትንና ተንቀሳቃሾችን የምድር አራዊትንም እንደ ወገኑ ታውጣ» ትላለች። ዳግመኛ ስለ ሰው ልጅ ሥጋም የጸናች አራት፡- «እግዚአብሔር አምላክም ሰውን ከምድር አፈር አበጀው። በአፍንጫውም የሕይወትን እስትንፋስ እፍ አለበት» ትላለች። እነሆ የሰማያውያን አኗኗር በሰማይና የሥጋውያን አኗኗር በምድር ላይ ታወቀ። ከሥጋውያን በሰማያት የሚመላለስ የለም። ዳግመኛም ቅዱሳንን ለመርዳት ከተላኩ /ከሚላኩ/ በስተቀር በምድር ላይ የሚታዩ መንፈሳውያን የሉም። የመላእክት አለመታዩታቸውም ግን ሥጋ ስለሌላቸው ነው። ለእኛም እንደ ጠባይ አለን። መንፈስ /ነፍስ/ ከሥጋ ከወጣች መላእክት እንደ ማይዳሰሱና እንደ ማይታዩ አትታይም፤ አትዳሰስምና። የእግዚአብሔር መላእክት እንደ ማይጥቱ መጥትም ለሰው ልጅ መንፈስ /ነፍስ/ የለውም።

ነገር ግን ሰይጣን ለእግዚአብሔር ክብር አልተገዛምና በፍርድ ሥቃይ ሥጋ ሳይኖረው እንደ ሚሠቃይ በፍጹም ሥቃይ መከራ አለባት። ስለዚህ በሰማያት ሥጋ የሌለው የእግዚአብሔር ልጅ ከአዳም ሥጋን ይነሳ ዘንድ ወረደ። ይህንም ከአዳም ልጅ የነሳውን ሥጋ በእግዚአብሔር አባቱ ቀኝ አስቀመጠው፤ ከመለኮቱ ጋር በመጣ በቅና በመንታነት አይደለም። ያለመመለስ በአንድ መልክ፤ ያለመጨመር በአንድ አካል እንጂ በየመልኩ ከህላዌው የተለየ አይደለም። የእኛን ሥጋ ነስቶ በራሱ ህላዌ /ባሕርይ/ ውስጥ አንድ ካደረገ ከእግዚአብሔር ልጅ በስተቀር በሰማያት ሥጋ ለባሽ የለም። «ራሱ በወንጌል ከሰማይም ከወረደው በቀር ወደ ሰማይ የወጣ ማንም የለም፤ እርሱም በሰማይ የሚኖረው የሰው ልጅ ነው» እንዳለ። ሔኖክና ኤልያስ ወደ ሰማያት እንዳረጉ የሚናገሩም አሉ። በሳይዋ ላይ እኛ ከምንኖርባት ምድር ተነጠቀ እንጂ ሐሰት ነው። እግዚአብሔር በእርሱ ጥበብ ተሰውራ የሞት ሥልጣን በሳይዋ ላይ በሌለ በተሰወረች ምድር ውስጥ ሰወራቸው።

ስለ ሔኖክም «አካሄዱን ከእግዚአብሔር ጋር ስለ አደረገ አልተገኘም፤ እግዚአብሔር ወስዶታልና» አለ። ስለ ኤልያስም፡- «የእሳት ሠረገላ መጥቶ በደቀ መዝሙሩ መካከል ቆሞ አራራቃቸው። የሚገባውን ወደ ሚገባው ቦታ ከሞት ይሸሸግ ዘንድ ነጠቀው» አለ። መነጠቅ /ማረገ/ ለማይገባው ግን ከመምህሩ አጥፍ ድርብ የሚሆን የትንቢት ጸጋ ተተወለት። ከኤልያስ

በኤልሳዕ ላይ የወረደው አጥፍ ድርብ መንፈስ ረድኤት ምንድን ነው? ኤልያስ የመበለቲቱ ልጅ ከሞተ በኋላ በላይ ላይ በጸለየ ጊዜ የመበለቲቱን ልጅ አትሃው /አስነሃው/። ኤልሳዕም በሞተ ጊዜ በድኑን የጥንት በድን ዐዕዋች ባሉበት መቃብር ውስጥ ጨመሩ። የኤልሳዕ በድን ያን አፅም በነካው ጊዜ ፍጹም ሰው ሆነ። እነሆ በሕይወቱ ካሥነሳው በሞቱ በበድኑ ያስነሃው የጸጋው ክብር በዛ። እንደዚህ የሚመስል ሌላ የነገር መንገድ አለኝ። ጌታችን በወንጌል፡- «በእኔ የሚያምንብኝ ሁሉ እኔ የምሠራውን ሥራ ይሠራል። እኔ ከምሠራውም የሚበልጥ ይሠራል አለ።» ጌታችን ካደረገው ተአምራት በላይ ማድረግ ምንድን ነው? ስለ ጌታችን ኢየሱስ በወንጌል፡- «በዙድውያንን ይዳስሳቸው ዘንድ አመጡ አቸው፤ እንደ ዳስሳቸውም ይድናሉ» አለ። ስለ ጴጥሮስም በግብረ ሐዋርያት፡-

«በዙድውያንን አምጥተው በመንገድ ላይ የጴጥሮስ ጥላ ይደርሳቸው ዘንድ የስቀምጧቸዋል። ጥላው እንዳረፈባቸው ይድናሉ» አለ። ዳግመኛም ስለ ጌታችን ኢየሱስ ደም የሚፈሳት ሴት የልብሱን ጫፍ ዳስሳ ወዲያው እንደ ዳነች ይናገራል። ስለ ጳውሎስም በግብረ ሐዋርያት፡- «ከጳውሎስ የልብሱን ጫፍ ወስደው በድውያን ላይ ያኖራሉ። ወዲያውኑ ይድናሉ። ክርስቶስ እነሆ፡- «እርሱ ግን በመዳሰስ ጴጥሮስ በጥላው የምፈወስ ጸጋን ከጌታችን ኢየሱስ ክርስቶስ ዘንድ ወደ ደቀ መዛሙርቱ በዛ። ዳግመኛ እርሱ ግን ልብስ ለብሶ የልብሱን ጫፍ በመዳሰስ ጳውሎስ ግን እርሱ በሌለበት በድውያን ላይ የልብሶቹን ጫፍ በማኖር ነው። ነገር ግን ሁሉንም የሚረዳቸው ኃይል ግን ከእርሱ ስለ ተሰጣቸው ነው።»

በኢትዮጵያ ኦርቶዶክስ ተዋሕዶ ቤተ ክርስቲያን በሰንበት ት/ቤቶች ማደራጃ መምሪያ ማኅበረ ቅዱሳን

ባሉት ማከፋፈያዎች የሚከተሉትን መንፈሳዊ አገልግሎቶች ይገኛሉ፡-

- ሐመር መጽሐቅ
- ስምዐ ጽድቅ ጋዜጣ
- ቅዱሳት መጻሕፍት
- በቴፕ፣ በቪዲዮ፣ በሲዲዲ የተዘጋጁ የመዝሙርና የሰብስት ካሌቶች
- የካህናት አልባሳት፣ የመዘምራን የኒፎርም እና ሌሎች ንዋይተ ቅድሳት
- የተለያዩ ቅዱሳት ስዕሎች፣ ፖስተሮች፣ ፖስት ካርዶች እና የሥጦታ ዕቃዎችን በጅምላም ሆነ በችርቻሮ ይገኛሉ። ይጎብኙን !!

ቅርንጫፎቻችን፡-

አዲስ አበባ 22 86 01 /ቅ/ማርያም ቅርንጫፍ/	ሆሳዕና ቅርንጫፍ /06/ 55 17 28
56 67 88 /ንዋይተ ቅድሳት ማምረቻና ማከፋፈያ/	ደሴ ቅርንጫፍ /03/ 11 75 45
13 81 30 /ቅ/ራጉኤል ቅርንጫፍ/	ወልድያ ቅርንጫፍ /03/ 31 22 57
56 34 45 /ቅ/ጊዮርጊስ ቅርንጫፍ/	ጅማ ቅርንጫፍ /07/ 11 86 34
መቀሌ ቅርንጫፍ /04/ 40 97 61	ናዝሬት ቅርንጫፍ /02/ 12 33 77
ጎንደር ቅርንጫፍ /08/ 20 44 44	አሰላ ቅርንጫፍ /02/ 31 27 64
ባሕር ዳር ቅርንጫፍ /08/ 11 62 40	ድሬደዋ ቅርንጫፍ /05/ 12 04 93
ደ/ማርቶስ ቅርንጫፍ /08/ 71 39 61	አርባ ምንጭ ቅርንጫፍ /06/ 81 15 97
ፍቼ ቅርንጫፍ 35 11 99	አዋሳ ቅርንጫፍ /06/ 21 02 87
አሰላ ቅርንጫፍ /07/ 75 12 22	ሻሸመኔ ቅርንጫፍ /06/ 10 47 95
ነቀምት ቅርንጫፍ /07/ 61 43 22	

የቃሉን ወተት አሁኑኑ ይመገቡ!!

እኔ ነኝ።» ብሏል። ዮሐ.7፡5።

3.2 ንዋያተ ቅድሳቱን ማልበስ

ካሁኑ በንዋያተ ቅድሳቱ ላይ የሚጸልዩውን ጸሎት ከፈጸመ በኋላ በመጀመሪያ ታቦቱን ያለብሳል። ቀጥሎም በየተራ ጸሐሎንና ጽዋውን በንጹሕ ማጎፈጻት ያለብሳቸዋል። ሳያለብስ የሚተወው ነገር የለም። ከዚህ በኋላ አምስት ቆቆር ዕጣን መርጦ በሙዳይ ያኖራል። አምስት መሆናቸው ለጊዜው የአምስቱ ኪዳናት፡- የኪዳነ አዳም፣ የኪዳነ ኖሳ፣ የኪዳነ አብርሃም፣ የኪዳነ ሙሴ እና የኪዳነ ዳዊት ምሳሌ ነው። ለፍጻሜው የአምስቱ አዕማዶ ምሥጢር፡- የምሥጢረ ሥጋዊ፣ የምሥጢረ ጥምቀት፣ የምሥጢረ ቁርባን፣ የምሥጢረ ትንሣኤ ሙታን ምሳሌ ነው። አንድም የቁርባን አቤል፣ የመሥዋዕተ ኖሳ፣ የኒሩተ አብርሃም፣ የክህነተ መልክ ጼዴቅ፣ እና የተልእኮተ ሙሴ ወአርን ምሳሌ ነው። አንድም ሙዳይ የእመቤታችን ዕጣን ደግሞ የሙዓዘ ባሕርይ ክርስቶስ ምሳሌዎች ናቸው። በቅዳሴው፡- «ዕጣን ይለቲ ማርያም፣ ዕጣን ውእቱ፣ እስመ ዘውስተ ከርሣ ዘይትሜአዝ እምኩሉ ዕጣን ዘወለደቶ መጽአ ወአድኃነነ። ማርያም ዕጣን ናት፣ ዕጣን እርሱ /አ/ የሱስ ክርስቶስ/ ነው። በማኅፀንዋ ያደረገው ከተመረጠ ዕጣን ሁሉ የሚሸት ነውና፤ የወለደችው መጥቶ አዳነን።» በማለት በአራቱ ዕጣን ለመሥዋዕት እንደሚቀርብ፣ ዕጣን ኢየሱስ ክርስቶስም መሥዋዕት እንደ ሆነልን በመማለጥ ነገረ ድኅነትን ያውጃል። በተጨማሪም፡- «አንተ ውእቱ ዕጣን አ መድኃኒነ እስመ መጸእከ ወአድኃነከነ ተሣሃለነ። መድኃኒታችን ሆይ፣ ዕጣን አንተ ነህ፣ መጥተህ አድነኸናልና ይቅር በለን።» የሚል አለ። / ሥርዓተ ቅዳሴ ቁ.161 እና 172/።

3.2.ሀ ታቦቱን እና ንዋያተ ቅድሳቱን በሚያለብስበት ጊዜ የሚጸልይ ጸሎት

ካሁኑ ታቦቱን ሲያለብስና ሲያዘጋጅ፡- «የሁሉን ልቡና እያንዳንዱን የሚያውቅ በቅዱሳንም የሚያድር ቅዱስ እግዚአብሔር ነው። እርሱ ብቻውን ኃጢአት የሌለበት ከሃሊና ኃጢአትን የሚያስተሠርይ ነው። አቤቱ እኔ የበቃሁ እንዳይደለሁ፣ ክብርት ለምትሆን ለዚህችም ለአንተ አገልግሎት ንጹሕ እንዳይደለሁ፣ ወደ አንተ የምቀርብበት በቅዱስ ጌትን ትህም ፊት አንደበቴን የምገልጽበት ገጽ እንደ ሌለኝ አንተ ታውቃለህና።

ነገር ግን በቸርነትህ ብዛት ኃጢአቱን አስተሥርይልኝ ኃጥእ ነኝና።» የሚለውን ኃይለ ቃል እየተናገረ በትሕትና ይጸልያል።

3.2.ለ- አልብሶ ከጨረሰ በኋላ የሚጸልይ ጸሎት

ካሁኑ ንዋያተ ቅድሳቱን አዘጋጅቶ ከፈጸመ በኋላ፡- «አቤቱ አምላካችን እግዚአብሔር ሆይ፣ እኛ ልንድንበት ይህን ምሥጢር /አማናዊ ሥጋህንና አማናዊ ደምህን አምኖ መቀበልን/ ያስተማርከን እኛን የተዋረድን ባርችህን ለቅዱስ መሠዊያህ አገልጋዮች እንሆን ዘንድ ሳይገባን የጠራኸን አንተ ነህ።» የሚለውን ኃይለ ቃል እየተናገረ ይጸልያል።

4. ጸሎቱን ከጨረሰ በኋላ የሚፈጸም ሥርዓት

የሚቀድሰው ካህን በፍርሃት ይቆማል። ይህም «በድፍረት ብቆም በሥጋዬ ይቀስፈኛል፣ በነፍሴ ይፈርድብኛል።» ብሎ በፊሪሃ እግዚአብሔር ይቆማል ማለት ነው። ምክንያቱም ፊሪሃ እግዚአብሔር የጥበብ መጀመሪያ ነውና። ምሳ.1፡7 ከሁሉ አስቀድሞ በታቦቱ ፊት ይሰግዳል፤ ቀጥሎም አንድ ጊዜ ለቀሳውስት አንድ ጊዜ ለዲያቆች ይሰግዳል። /እጅ እየነሳ ማርኝ ይላቸዋል/። ልብስ ተክህኖውንም በትከሻው ላይ ይዞ፣ ፊቱን ወደ ምሥራቅ መልሶ ሦስት ጊዜ ሰግዶ አቡነ ዘበሰማያት ይደግማል። ዳግመኛም ፊቱን ወደ ሕዝቡ መልሶ ልብስ ከመልበሱ በፊት የሚያገለግለው /ዕጣን መብራት የሚያቀርብለት/ መጽሐፍ የሚይዝለት/ ዲያቆን እንዳለ ይመለከታል። ምክንያቱም ልብስ ተክህኖውን አንዴ ከለበሰ በኋላ ማውለቅ አይችልም፣ ለብሱም መሄድ አይችልም። ምሥጢሩም፡- ልብስ ተክህኖው የመለኮት፣ የካህኑ አካል ደግሞ የትስብእት ምሳሌ ነው። ስለዚህ ከለበሰው በኋላ «ዲያቆን አጣሁ፤» ብሎ ቢያወልቀው መለኮት ትስብእትን ተለየው ያሰኛል። ለብሶ ቢሄድ ደግሞ ክርስቶስን ዕሩቅ ብእሲ ያሰኝዋል። አንድም ከለበሰ በኋላ ረዘመ ብሎ አጭር ወይም አጠረ ብሎ ረጅም ለመፈለግ ማውጣት አይገባም። ምክንያቱም ቢያጥር በመለኮት ሕጻጽ /ጉድለት/ አለበት ያሰኛል። ቢረዘም፣ ቢተርፍ ደግሞ ትስብእትን መለኮት ተረፈው ያሰኛል። ስለዚህ ከመልበሱ በፊት ልኩ የሆነውን ልብስ ተክህኖ መርጦ መልበስ አለበት። ከዚህ በኋላ እጅ ሰፊ ቀሚስ ለብሶ በዝናር ይሰረው።

በዝናር በቀበቶ ማሰሩ የንጽሕና ምልክት ነው። «ወገባችሁ የታጠቀ መብራታችሁ የበራ ይሁን።» እንዳለ። ሉቃ.12፡35። ትርጉሙም ወገብ ልቡናችሁን በንጽሕና ዝናር ታጠቁ፤ የልብ ንጽሕና ይኑራችሁ ማለት ነው። የቀሚሱንም ሰፊ እጅ በቁልፍ ይይዘዋል፣ ያስረዋል። ይህም ለጊዜው ተሐዋስያኑን እየጠለፈ ከጸሐል ከጽዋ እንዳያገባ ነው። ለፍጻሜው ግን ጌታችን ለድኅነተ ምእመናን እጆቹን ለመታሰሩ ምሳሌ ነው። በዚያ ላይ አምስት ኮልጅ ያለው ካባ ይደርባል። ይህም አይሁድ ጌታን፡- በዕለተ ግርብ ከአንገቱ ገመድ አግብተው እኩሉ በፊት እኩሉ በኋላ፣ እኩሉ በቀኝ፣ እኩሉ በግራ ሆነው እየጉተቱ መከራ አጽንተው በታልፍ የዚያ ምሳሌ ነው። ይህ አምስት ኮልጅ፡- ሁለቱ በግራና በቀኝ ትከሻ ይወርዳል፤ ሁለቱ ተስተካክሎ ከፊት ለፊት ይወርዳል። አንዱ ደግሞ በኋላ በኩል ወርዶ የመስቀል ቅርጽ ይሠራል። መስቀል ደግሞ ድኅነተ ምእመናን የተፈጸመበት ነው።

ካህናት የሚቀድሱባቸው ልብሶች ነጫጭ መሆን አለባቸው። ምክንያቱም፡- ጌታ በተወለደ፣ በተነሣና ባረገ ጊዜ፡- ቅዱሳን መላእክት ነጫጭ ለብሰው ታይተዋል። ይኸውም፡- «ከእንግዲህ ወዲህ ዘመኑ የደስታ፣ የተድላ ዘመን ነው።» ለማለት ነው። በምድር ያሉ ልዑካንም፡- በክርስቶስ ሥጋና ደም ደስታና ተድላ እንደ ተሰጠ ለማጠየቅ ነጫጭ ይለብሳሉ። በታቦቱ ግራና ቀኝም ሁለት መብራት መኖር አለበት። ይህም አንደኛው ለክርስቶስ ቅዱስ ሥጋ ክብር ሲሆን ሁለተኛው ደግሞ ለክርስቶስ ደም ክብር ነው። ከዚህ በኋላ በእሑድ ቀን ሲሆን አራት ኅብስት ማስገባት ይገባል። ይህም በዕለተ እሑድ፡- አንደኛ ጌታ፣ ሁለተኛ ስምያን ጴጥርስ፣ ሦስተኛ የሐንስ አራተኛ ያዕቆብ በደብረ ታቦር የመገኘታቸው ምሳሌ ነው። በዚህ ምሳሌ መሠረት በደብረ ታቦር ከተገኙት ከአራቱ መካከል አንደኛው ጌታ ለድኅነተ ምእመናን እንደ ተሰቀለ፣ ከአራቱ ኅብስትም አንዱ ለሕይወተ ምእመናን ይፈተታል። በሌሎች ቀናት ሲሆን ደግሞ ሦስት ኅብስት ይገባል። ይህም አንደኛው የጌታ ምሳሌ ሲሆን የተቀሩት ሁለቱ ደግሞ በጌታ ግራና ቀኝ ለተሰቀሉት ወንበዴዎች ምሳሌዎች ናቸው።

ይቆያን።

ቅዱስ ቴዎድሮስ

ገደር አረጋጂ/

ቅዱስ ተብሎ የሚመሰገን፣ የቅድስና ምንጭ፣ በቅድስናው የተቀደሰ፣ ከፍጥረት የተሰጠ ቅድስና የሌለው፣ በቅድስና የሚኖር፣ ቅድስና የባሕርይ የሆነ፣ ቅዱሳንን የሚቀድስ ቅዱስ እግዚአብሔር ነው።

አምላክ አማልክት እግዚአ አጋዕዝት ጌታ በቅድስና የከበረ ነው። ምስጋናውም «ቅዱስ» እንደ ሆነ ያየውና የሰማው ነቢዩ አሳይያሰ ሰሙን «ቅዱስ» ብሎ ጠርቶታል። /ኢሳ.6፥1-10፣40፥25/። ፈጣሪ ራሱን እንዲህ ሲል ገልጧል፡- «እኔ ቅዱስ ነኝና ቅዱሳን ሁኔ።» /ዘሌ.19፥2፣1ጴጥ.1፥16/።

እግዚአብሔር ቅዱስ በመሆኑ የእግዚአብሔር የሆኑትን ይቀድሳል። ዘጸ.28፥41። ቅዱስ ቴዎድሮስ የኖረው በዲዮቅልጥያኖስ ዘመን መንግሥት ሲሆን የድልማጥያ ሰው ነው። በ286 ዓ.ም ሰፊውን የሮም ግዛት ለመግዛት እንዲያመቸው ዲዮቅልጥያኖስ የምሥራቅን ክፍል ይዞ ምዕራቡን ለጓደኛው ለመክስምያኖስ ሰጠው። በምዕራቡ የታላቁ የቆስጠንጢኖስ አባት «ኩንስታንዲዮስ ቄሣር» ተብሎ የመክስምያኖስ እንደ ራሴ ሆነ።

ክርስቲያኖችን ለመደምሰስና ለማጥፋት እንደ ዲዮቅልጥያኖስ ያለ ጨካኝ አልተነሣም። በክርስቲያኖች ላይ ካወጃቸው ዐዋጆች መካከል፡- «ክርስቲያንና ክርስትና አይኑር፣ የክርስትና መጻሕፍት ይቃጠሉ፣ ንዋይተ ቅድሳት ይወረሱና ክርስቲያኖች ከሥራ ይወገዱ» የሚሉት ይጠቀሳሉ።

በዚህ ወቅት ብዙ ክርስቲያኖች ደግሞ እንደ ነርፍ ፈሳል። አያሌ አብያተ ክርስቲያናት ተቃጥለዋል። ንዋይተ ቅድሳት ጠፍተዋል። በሰው ልጅ ላይ ከሰብአዊነት አንጻር እንኳ የማይጠበቅ ተግባር ተፈጽሟል።

ክርስቲያኖች ማንነታቸው የተፈተነበት ወቅት ቢኖር ይህ የዲዮቅልጥያኖስ የሰማዕትነት ዘመን ነው። በክርስቶስ በማመናቸው ብቻ በአደባባይ ሥጋቸው እስኪበጣጠስ ድረስ ተገርፈዋል። በእሳት ውስጥ ተወርውረዋል።

በዚህ የመከራ ዘመን ከዲዮቅልጥያኖስ የቆጵሮስ ገዥ የሆነው ዮልዮስ ቅዱስ ቴዎድሮስን ዐዋጁን ሳይፈራ በክርስትና መንገድ እየተጓዘ የመሆኑን ዜና ሰማ። ዮልዮስም ቅዱስ ቴዎድሮስ የሰን አስጠርቶ ከክርስትና መንገድ እንዲወጣ፣ በዚህም ምትክ ክርስቶስን ክድ ለረከሱ ጣዖታት ዕጣን እንዲያጥኑ፣ መሥዋዕት እንዲያቀርብ አዘዘው።

ቅዱስ ቴዎድሮስ የዮልዮስን ትእዛዝ ሲሰማ እጅግ በማዘን፡- «ሰው የዘላለማዊውን ትቶ ጊዜአዊውን፣ የማይጠፋውን ትቶ የሚጠፋውን እንዴት ይመርጣል። የሚያጸድቅ፣ የሚከንን፣ የሚሰጥ፣ የሚነሳ፣ ሁሉን ማድረግ የሚችለውን እግዚአብሔርን

ትቶ እንዴት ለራሱ ደካማ ምንም ማድረግ የማይችለውን ጣዖት ያመልካል? እኔስ ከአምላኬ ፍቅር የሚለዩኝ ማንም የለም፤ ከክርስትና መንገድ ፈቀቅ አልልም፤ ለረከሱ ጣዖታትም ልጣል አልችልም» በማለት ወሰነ።

ነገር ግን ሰው ሁሉ ከእውነተኛዬቱ መንገድ ስቶ መሄዱን አየና አዘነ። የክርስቶስን ስም መጥራት እንደ ማይችል፣ ክርስቲያን ነኝ ማለት ወን ጀል እንደ ሆነ የተነገረውን ዐዋጅ ሰምቶ ተገረመ፤ አዘነ። እርሱ ግን ስለ ክርስቶስ ሊመሰክር ወሰነ።

«ከእመቤታችን ቅድስት ድንግል ማርያም ከሥጋዎ ሥጋ ከነፍሷ ነፍስ ነስቶ የተወለደው ኢየሱስ ክርስቶስ ፈጣሪ ነው። ሁሉን የፈጠረ እግዚአብሔር ብቻ ነው። ከእርሱ በቀር ሊመለከት የሚገባው ማንም የለም።

የሰው ልጆችን ለማዳን ሰው የሆነው ኢየሱስ ክርስቶስ በአይሁድ እጅ ተይዞ በመስቀል ላይ መስቀሉ ሰውን ለማዳን በፈቃዱ የፈጸመው ነው። በእርሱ ያመነ የዘለዓለም ሕይወት አለው። ከዚህ ውጪ የሚነገረው ሁሉ ከእውነተኛው ሃይማኖት የወጣ ነው» በማለት የንጉሡን ዐዋጅ ባለመቀበሉና ክርስቶስን ክርስትናን በማስተማሩ የንጉሡን ሥልጣን እንደ ተታፋ ተቆጥሮ ሊበቀሉት ወሰነ። ኅሊናቸው በከፋት የተሞላው የንጉሡ ባለሟሎች እንዴት እንደ ሚገድሉት ከመከራ በኋላ የክርስቶስ ፍቅር በልቡናው ያነደደው ቅዱስ ቴዎድሮስ ስዮስ ርኅራኄ በሌለው ጭካኔ ከላም ቆዳ በተሠራ ጅራፍ ጽኑ ግርፋት ተገረፈ፤ አእምሮን የሚነሳ ጉጠት በጭንቅላቱ ስኩበት፣ በጋለ ብረት አቃጠሉት፣ እጅ ቸንና እግሮቹን ቸካከሩት። ቅዱሱ ግን ጌታውን በግብር መስሎታልና ጸና፣ ቅዱሳንን ያጸና አምላክ ጸናትን አደለው።

እግዚአብሔር ጠላቶቹን ድል ሳያደርግ እንዳይሞት ፈቅዷልና ከሞት አዳኝ ነው። ይህ ሁሉ ተአምራት ሲፈጸም ፍጹም ማስተዋል የተሳነው ዮልዮስ የእግዚአብሔርን ድንቅ ሥራ በመመልከት ወደ ልቡ ተመልሶ አቋሙን ማስተካከል፣ ወደ ትክክለኛዎ እምነት መመለስና ለእውነተኛዎ ሃይማኖት መቆም ሲገባው በዚህ ሁሉ መከራ እንዳልተሸነፈና እንዳልሞተ ባየ ጊዜ በንዴት ወደ ወንኒ አጋዘው።

የእምነት ጥንካሬውን የተመለከተ ተለት አምላክ ግን በመከራው ራሱ አልተለየውም። ሲገረፍ ጥንካሬውን፣ ሲቃጠል ብርታቱን፣ ሲቸክር ጸናቱን አጎና ጸፎታል። ወደ ወንኒ ቤት ቢጋዝም እግዚአብሔር ከእርሱ ጋር ነበር።

ይህን ሁሉ መከራ መቀበሉ ስለምንድን ነው እንል ይሆናል?

ከገቡ የማይወጡበትን ሰላምና ደስታ ብቻ ያለበትን መንግሥተ ሰማያትን የሚናፍቅ ሰው ጊዜያዊ ፈተናና ሥቃይ አያሸንፈውም። ሊመጣ ያለው ከእግዚአብሔር ጋር የሚኖር ርበት ሕይወት እያጸናው፡- ቢያጣ አያዝንም፤ ቢቸገር አይረ በሽም፤ ምን ጊዜም ደስ ይለዋል።

«ወደ እግዚአብሔር መንግሥት በብዙ መከራ እንገባ ዘንድ ያስፈልጋል።» ቅዱስ ቴዎድሮስ ክርስቶስ ከሞተልኝ የኔ መገረፍ፣ የኔ መከራ መቀበል፣ ለምን? አላለም። ጌታው በደሙ የከፈተለትን መንግሥተ ሰማይ ለመውረስ መከራ መቀበል እንዳለበት ዐውቆ ተፈትኗልና።

በሥልጣን ኮርቻ ተፈናጥጦ በዚህ ምድር ላይ ብዙ ነገር ማድረግ የሚቻል ቢሆንም «አዳም አፈር ነህና ወደ አፈር ትመለሳለህ» የሚለው ቃል በማንኛውም የሰው ልጅ ላይ የሚፈጸም በመሆኑ በሥልጣኑ በመጠቀም በክርስቲያኖች ላይ መከራ ሲያጸና የቆየው ዲዮቅልጥያኖስም ይህ የሞት ጽዋ አልቀረለትም። ቅዱስ ቴዎድሮስ ስዮስም እግዚአብሔር ከሐዲው ዲዮቅልጥያኖስን አጥፍቶ መፍቀሪያ ሃይማኖት ቆስጠንጢኖስ እስከ ነገሡ ድረስ በወንኒ ኖረ። ዘወትርም «አናንያን አዛርያንና ሚሳኤልን ወደ እሳት መጣላቸውን፣ ነቢዩ እግዚአብሔር ዳንኤል ለአንበሳ መሰጠቱን፣ ቅዱስ ጄጥሮስ ቁልቁል ተስቅሎ መሞቱን፣ ቅዱስ ጳውሎስ በሰይፍ መቀላቱን፣ ሰማዕቱ አግናጥዮስ ለአንበሳ መሰጠቱን፣ ነገር ግን ሁሉንም ያጸና አምላክ እኔንም ያጸናኛል። እነርሱ ሃይማኖታቸውን ሳይከዱ እንዲያልፉ ያደረገ እኔንም በዚህ ህላም ያበረታቸዋል» ይላል።

መጨረሻው ትውልድ ሰማዕትነት ቢመጣበት፡- እንዳይጠራጠር፣ «እንዴት እችለዋለሁ?» እንዳይል ቅዱሳንን ከክርስቶስ ፍቅር ሊለይ የሚችል፣ በክርስቶስ የተያዘውን ልባቸውን ሊያስደነግጥ የሚችል ነገር እንደ ሌለ ከቅዱስ ቴዎድሮስ ዜና ሕይወትና ሥራ እንማራለን።

ቆስጠንጢኖስ ሲነግሥ ዐዋጁን በዐዋጅ ሽሮ «አብያተ ጣዖታት ይዘገ፡- አብያተ ክርስቲያናት ይከፈቱ» አለ። በዚያን ጊዜም የክብር ባለቤት ጌታችን ኢየሱስ ክርስቶስን በማመን የታሰሩት ሁሉ እንዲፈቱ አዘዘ።

ቅዱስ ቴዎድሮስም ወደ ሀገሩ ተመልሶ የጽጵስና ሹመት ላይ ሆኖ ምእመናንን በበጎ ሕይወት እየመራ ዕድሜውን ፈጽሞ መጋቢት 6 ቀን ዐረፈ።

የቅዱስ ቴዎድሮስ የተጋድሎ ሀብት የልመናው በረከት ከእኛ ጋር ለዘላለም ትኑር። አሜን።

ሀ በኋላ በዚያው በሰሜን ሸዋ ደብረ ምስረት ቅዱስ ሚካኤል ቤተ ክርስቲያን እያገለገልኩ ቆየሁ።»

እስኪ የመጀመሪያ ዲግሪዎን እንዴት እንደያዙ ይግለጹልኝ ብዬ ላቀረብኩላቸው ጥያቄ ሲመልሱ «እኔ በዓላማ ነው የምንዘው። ክርስቲያን ማለት በዓላማ የሚኖር፣ ነገን በተሰፋ የሚመለከት፣ በሁሉም ነገር ሙሉ መሆን አለበት ብዬ አምናለሁ። ከከተቤ መምህራን ኮሌጅ በታሪክ ዲፕሎማ ባገኝም ገና ብዙ እንደሚቀረኝ አስብ ስለነበር ለማደግ ሁልጊዜ እጥር ነበር።»

«ተመርቄ ሥራ ከያዝኩ በኋላ በማስተምርበት ወረዳ የትምህርት ዕድል ሲመጣ ሳያማክሩኝ «መነኩሴ ናቸው፤ አይፈልጉትም» በሚል ሐሳብ ስላልነገሩኝ ሳልወዳደር የትምህርት ዕድሉ ያመለጠኝ ጊዜ አለ። እግዚአብሔር ሲፈቅድና ቀኑ ሲደርስ በወረዳው በመጣው የክረምት ትምህርት ዕድል ተወዳድራ በአንደኛ ደረጃ አልፎ በአዲስ አበባ ዩኒቨርሲቲ ስድስት ኪሎ ግቢ የታሪክ ትምህርትን ጀመርኩ።»

«አዲስ አበባ መጥቼ የዩኒቨርሲቲ ትምህርቴን ስከታተል ቸር ነቱ የማያልቅ አምላክ የውስጥ ሐሳቤን ይረዳልና የቅድስት ሥላሴ መንፈሳዊ ኮሌጅ በታሪኩ ለመጀመሪያ ጊዜ በማታ መርሐ ግብር ማስተማር እንደሚጀምር ማስታወቂያ አወጣ። እቤት ያኔ የተደሰትኩት ደስታ፣ በኮሌጁ ፊጅስትራር ቢሮ ሂጃ ሳመለከት እውነት አልመሰሰኝም ነበር። ሁሉም ግን በእግዚአብሔር ፈቃድ ተፈጸመና የመንፈሳዊ ኮሌጅ ተማሪ ለመሆን በቃሁ።»

የዩኒቨርሲቲ ትምህርትዎን አቋረጡት ማለት ነውን? ስላቸው። «እንዴ ለምን ተብሎ? እግዚአብሔር እኮ ዓላማ አለው፤ በአዲስ አበባ ዩኒቨርሲቲ የታሪክ ትምህርቴን ስከታተል እኮ በክረምትና በቀን ነበር። የመንፈሳዊ ኮሌጅ ትምህርቴን ደግሞ ማታ ማታ ስለምማር ሁለቱንም ነበር እማር የነበረው።»

እንዴት ይቻላል አባ? ሁለት የኮሌጅ ትምህርት መማር አይከብድም? ምን ጊዜ ያጠናሉ? ብዬ ጠየቅኳቸው። እርሳቸውም፡- «ልክ ነህ። ጊዜውን በአግባቡ ካልተጠቀምንበት በቀን ውስጥ የተሰጠን ኻያ አራት ሰዓት ሊበቃን አይችልም። እንዲያውም የማይቻል ሁኖበት ነው እንጂ የዘመኑ ትውልድ እግዚአብሔር ኻያ አራቱ ሰዓት ተጨማሪ ትንሽ ሰዓት ቢመርቅለት ይወዳል።»

አንድ ነገር ልንገርህ፤ መነኩሴ ሥራ መፍታት የለበትም። «ሥራ የፈታ መነኩሴ ቆቡን ቀዶ ይሰፋል» የሚባለው እኮ ኃጢአትን የሚያስብበት ጊዜ እንዳይኖረው፤ ከፈጣሪው ጋር እንዳይጣላ እንጂ ቆቡን የመቅደድ አባዜ ኖሮት አይደለም።

ወደ ተጠየቅኩት ጥያቄ ስመለስ፤ ባይገርምህ በሁለቱም ከፍተኛ የትምህርት ተቋማት ተማሪ ብሆንም በሁለተኛ ደረጃ ት/ቤት ውስጥ በአስተማሪነት እየሠራሁም ነው የተማርኩት።

እግዚአብሔርን አጋዥ ረዳት አድርጎ የሚጀመር በነ ነገር ሁሉ ይፈጸማል። ጉልበት የሚሆንህ እርሱ ነውና» በማለት በእግዚአብሔር ላይ ያላቸውን ጽኑ እምነት ካስረዱኝ በኋላ ስለ ት/ቤት ቆይታቸው እንዳይገልጹልኝ ለጠየቅኳቸው ሲመልሱ፡-

«በአዲስ አበባ ዩኒቨርሲቲ የመጀመሪያ ዲግሪዬን ስማርም ሆነ አሁን ሁለተኛ ዲግሪዬን እየተማርኩ የማየው ተመሳሳይ ነው፤ ሰው ተገርሞ ይመለከተኛል። አንዳንዶች መጥተው መስቀል ይሳለማሉ። አባ ይበርቱ አስደስተውናል የሚሉኝም አሉ። በተቃራኒው ደግሞ እርስዎ መነኩሴ ነዎት ምን ሊያደርግልዎት ነው የሚማሩ የሚሉም አሉ።»

በአዲስ አበባ ዩኒቨርሲቲ ፈጽሞ የማልረሳው የመጀመሪያ ዲግሪዬን ስማር አንድ ዶክተር «እግዚአብሔር የለም» ብለው ማስተማር ጀምረው ነበር። በዚያን ወቅት «አምላክ ከዚህ ያመጣኝ ይህን እንድከላከል ይሆናል» በማለት «ፀሐይን ማየት ባንችል የለኝም ልንል አንችልም። እግዚአብሔር አለ። ሰይጣንም አለ። ይህን ደግሞ እኔ አረጋግጫለሁ» ብዬ ተናገርኩ። ተጨማሪ ማስረጃ አቅርብ አሉኝ። እንዴት እንደ ታመምኩ፤ በምን መልኩ እንደ ዳንኩኝ አስረዳኋቸው። እርሳቸው ባያምኑልኝም ቢያንስ የሚማሩት ተማሪዎች ይረዱኛል ብዬ ገለጽኩ።

ሥራው ድንቅ የሆነው አምላክ ለካ ሥራውን ሠርቷል፤ በሳምንቱ እግዚአብሔር የለም ይሉ የነበሩት ዶክተር «ስለ ሰይጣን መኖር የተለያዩ ማስረጃዎችን አግኝቻለሁ» በማለት መናገር ጀመሩ። በሚገርም መለወጥም በሁለተኛው ዓመት ወደ እኔ እየቀረቡ አባ ያሳልሙኝ ይሉና ሳሳልማቸው «OK-አሽ» የሚል መልስ ያሰሙ ነበር። ኋላ ላይ ግን «ይፍቱኝ» ማለት ጀመሩ።

አንዳንድ የዩኒቨርሲቲው ተማሪዎችም «ቄሱ» እያሉ የሚሸሽቱም አሉ። ፊት ለፊት ሳገኛቸውም በፍቅር መነኩሴ በመሆኔ እንደምደሰትበትና

እንደማላፍርበት አስረዳቸዋለሁ። ጥቅሙንም እገልጻለሁ።

«የእኔ ዩኒቨርሲቲ መማር፣ ለመነኩሴ ኃጢአት ነው» ብለው የሚያስቡ ሰዎችም አጋጥመውኛል። በዚህ ጊዜም እግዚአብሔር ትምህርትን እንደሚወድ፣ መማር የተለያዩ ዕውቀቶችን መጨበጥ፣ በሁሉም ዘርፍ ሙሉ ሽኖ መገኘት ያለውን ጠቀሚታ አስረዳቸዋለሁ።

«ከቤተ ክርስቲያናችን ውጭ የሆኑ ሰዎች «ደግሞ የኢትዮጵያ ኦርቶዶክስ ተዋሕዶ መነኩሴ ደግሞ ዩኒቨርሲቲ የማራል እንዴ?» በማለት የሚገረሙ አሉ።

በጠቅላላው በአዲስ አበባ ዩኒቨርሲቲ የተዘበራረቀ አመለካከት ነው ያለው። ነገር ግን ሁሉም ተማሪ ያከብረኛል፤ እኔም እወዳቸዋለሁ።

በመንፈሳዊ ኮሌጅ ከሚመስሉ ሉኝ አባቶች፣ ዲያቆኖች፣ ቀላው ስት፣ በአጠቃላይ የቤተ ክርስቲያን አገልጋዮች ጋር ስለሆነ የተማርኩት ትዝታው ከልብ የማይጠፋ፣ ትምህርቱ በጸሎት ተጀምሮ በጸሎት የሚጠናቀቅ፣ ትምህርተ ሃይማኖት እንደ መሆኑ የተመቸና እጅግ ጣፋጭ ነበር። ከተማሪዎቼም ጋር እንደ ቤተሰብ ነው ሁኔታ ያሳለፍ ነው። አሁንም እንጠያቅላለን።»

አባ ወልደ ትንሣኤ በሁለቱም ከፍተኛ ትምህርት ቤቶች ተምረው የነበራቸው ውጤት እጅግ አስደሳች ነበር። በአዲስ አበባ ዩኒቨርሲቲ በመፍገግ የተመረቁ ሲሆን በቅድስት ሥላሴ መንፈሳዊ ኮሌጅ በእጅግ ከፍተኛ መፍገግ በዲፕሎማ ተመርቀዋል።

አሁን በአዲስ አበባ ዩኒቨርሲቲ በፊሎሎጂ ትምህርት ክፍል የማስተርስ ዲግሪያቸውን እየተከታተሉ እንደ ሆነ የገለጹት አባ ወልደ ትንሣኤ እንዴት ትምህርታቸውን እንደ ቀጠሉ ሲያብራሩ፡-

«እግዚአብሔር ለኔ ያሳደረገልኝ ምንም ነገር የለም። ከልጅ ነት ዕድሜዬ ጀምሮ ጠብቆኛል። አጋንንት በልጅነቴ በተለያዩ በሽታ ያሰቃዩኝ ነበር። ትምህርቴን እንዳልማር፣ ሥራ እንዳልሠራ ያሳደረጉብኝ ነገር የለም። ከምንኩሰኛ በፊት የነበረው ሕይወቴ እንዲያውም የመከራ ዘመን ነበር። እግዚአብሔር ያደረገልኝን ውለታ በማስብ በምንኩሰኛ ሕይወት ውስጥ በመሆን እንደ ፈቃዱ እሱን ለማገልገል ወሰንኩ። ብቻ እግዚአብሔር ይመስገን የመጀመሪያ ዲግሪዬን የተማርኩት ታሪክ ስለነበር ብዙ የቤተ ክርስቲያን ታሪክና የኢትዮጵያን ታሪክ እንዳ

ክርስቲና በማኅበራዊ ኑሮ

ሁንም መርቁ፣ ክፉ ለሚያደርጉ ባችሁ መልካም አድርጉላቸው» ነው የሚለው። /ማቴ.5÷45/።

ፍቅርን በትክክለኛ ስሙ በተግባር የሚገልጽ ሰው።

- የሥነ ምግባርን ሕጎች አይተላለፍም፣
- የመሰሉን ፍጡር /የሰውን/ ሕይወት አያጠፋም፣
- ሰው የተባለውን ሁሉ አይጠላም፣ ዮሐ.13÷34
- የሌላውን ሀብትና ንብረት አይመኝም፣
- የሰውን መልካም ስም አያጎድፍም፣ መዝ.50÷20
- ሌላው ሰው ባለው ነገር አይጠቀናም፣ ሮሜ.13÷13
- ራሱን ብቻ አይወድም፣ ቆላ.3÷14
- በማንም ሰው ክፉ ሥራ አይሠራም፣
- በራሱ ላይ ሊደርስበት የማይፈልገውን በሌላው እንዲደርስ አይመኝም፣
- በሀብቱና በጤንነቱ ጊዜ የሚወደውን ወንድሙን በችግሩና በሕመሙ ጊዜ አይጠላውም፣ አይንቀውም፣ አያገለውም። ማቴ.5÷43-48።

«እርስ በርሳችሁ ከመዋደድ በቀር ለማንም ዕዳ አይኑርባችሁ፤ ሌላውን የሚወድ ሕግን ፈጽሞታል፤ አታመን ዝር፣ አትግደል፣ አትስረቅ፣ በውሽት አትመስክር፣ አትመኝ የሚለው ከሌላ ደቱ ትእዛዝ ሁሉ ጋር በዚህ ባልንጀራህን እንደ ነፍስህ ውደድ በሚለው ቃል ተጠቃሏል። ፍቅር ለባልንጀራው ክፉ አያደርግጠም። ፍቅር የሕግ ሁሉ ፍጻሜ ነውና።» /ሮሜ.13÷8-10/።

የእውነተኛ ሰላም ምንጭ

እውነተኛ የሰላም ምንጭ ክርስቶስ ነው። እውነተኛ ሰላምን የሚሻ ሁሉ ወደዚህ ምንጭ መቅረብ አለበት። ከዚህ ምንጭ ሰላምን የሚያገኝ ሁሉ ለዘለዓለም አይጠማም።

«የሚወደኝ ሕጌን ይጠብቅ፦ አባቴ ይወደዋል፤ ያደርበታል፤ እኔም አባቴም ወደርሱ እንመጣለን፤ ማደሪያችን እናደርገዋለን። የማይወደኝ ግን ሕጌን አይጠብቅም።... ከእናንተ ጋር ሳለሁ ይህን ነገርኋችሁ፣ ነገር ግን በስሜ ብታምኑ አብ የሚልክላችሁ ጳጳራዊ መስጫ/አጽናኝ/ ሁሉን ይገልጻላችኋል፤ እኔ የነገርሁአችሁን ሁሉ ያሳስባችኋል። ሰላሜን ያባቴን ሰላም እስጣችኋለሁ። እኔ የምሰጠው

ሰላም ሰው እንደ ሚሰጠው ያለ አይደለም።» /ዮሐ.14÷23÷27/።

ከሰው የሚገኝ ስጦታ ሁሉ ችግር አለበት፤ የአንዱን ላንዱ ነው። ያውም ዘለቄታ የለውም። ያ ሁሉ ይጠፋል፤ መሳሳት፣ መሰልቸት፣ መመረርና መጸጸት አለበት። የእግዚአብሔር ስጦታ ግን የባሕርይ ነው። በስጦታው በሰው የሚታየው ሁሉ የለበትም። ከሰው ወገን የሚገኝ ሰላም አስተማማኝ አይሆንም። በሰላም ማስከበር ስም ኃይልና ጉልበት፣ ጦርና መሣሪያ የሰላም ባለቤት «ልቡ ናችሁ አይደንግጽባችሁ፤ መንፈሳችሁ አይሸበር፤ አትፍሩ» ይላል። ከሞቱና ትንሣኤው በኋላ ለዓለም የተወው ተስፋ ይህ ነው። ሰላም፣ የሰላም ስጦታ።

«ሰላምን ፈልጋት ተከተላት» /መዝ.33÷14/ የፍቅር ፍሬዎ፣ ውጤቷ፣ ትርፎ ሰላም ነው። ሰላም የፍቅር ሌላው ገጽ ነው። ሰላም የሕይወት ማጣፊጫ ቅመም ነው። ሰላም በምድር ላይ ውድና ክቡር ከሚባሉ ነገሮች ሁሉ የተለየ የከበረ ነው። ሰላምን በዋጋ መተመን፣ በወርቅ በሰር መግዛት አይቻልም። ለጤናማ ሕይወት ሰላም ያስፈልጋል። የሕሊና ሰላም፣ የቤተሰብ ሰላም፣ የነጋሪት ሰላም፣ የሀገር ሰላም የዓለም ሰላም ከሌለ ጤናማ ሕይወት አይኖርም። በማንኛውም ጊዜና በታላ ማኅበራዊ ኑሮ መሠረቱ ሰላም ነው። ሰላም በሌለበት ሁኔታ ትርጉም ያለው ሕይወት መኖር አይቻልም። ሰላም በሃይማኖታዊ ትርጉሙ በሰውና በእግዚአብሔር መካከል የሚደረግ የሕሊና ውል፣ የቃል ኪዳን ስምምነት ነው። የእግዚአብሔር በረከት ሲጨመርበት ፍጹምና የተሟላ ይሆናል። በዓለም ላይ ፍጹም ሰላም እንዲሆን ሰዎች በማኅበራዊ ሕይወታቸው በሰላም እንዲኖሩ ፈቃዱ እንደ ሆነ፤ እርሱን ለሚፈልጉትም ዘላለማዊ ሰላምን እንደ ሚሰጣቸው የሰላም ባለቤት እግዚአብሔር ለሕዝቡ ግልጽ አድርጎ አስተምሯል። /ሉቃ.2÷14፣ ዮሐ.14÷27/።

ሰላም በታጣበት እና ሰላምን መልሶ ለማምጣት አስፈላጊ በሚሆንበት ወቅት ለሰላም ተቃራኒ ጠባይ ያላቸውን ነገሮች መርምሮ ማስወገድ፣ ሰላምን ለማምጣት በሚደረግ ጥረት ሁሉም ወገን ተሳትፎ እንዲኖረው ያስፈልጋል። ሰላም በጋራ ጥረትና በሳፍቃድ እንጂ ከአንድ ወገን በሆነ ብቸኛ ጥረት የሚገኝ አይደለም። የሀገር ሰላም የሁሉም ዜጋ የተፈጥሮ ዕዜት ስለሆነ ሁሉም ስለ ሰላም የሚጠበቅበትን ማበርከት ይኖርበታል።

የሀገር ሰላም ስንል ሰላም በምድር ላይ ተዘርቶ አፈር ውስጥ የሚበቅል አይደለም። ሰላም የሚሠርጸው በሰው ልቡና ነው። የሰው ልጅ ለጋራ ኑሮው

ሲል ልቡናውን ሰላም የሚበቅ ልበት የሰለሰበ መሬት ማድረግ አለበት። «የሀገርን ሰላም ሹ፣ ፈልጉ» /ኤር.29÷7/።

ተቻችሎ የመኖር አስፈላጊነት

በአንድ ሀገር አብሮ በሚኖር ሕዝብ መካከል አስተማማኝ ሰላምን ለማስፈን የሁሉም ወገን በሳ ፈቃድና ቅን ሕሊና ያስፈልጋል። ክርስቶስ ወደ መስቀል ሞት ሊወሰድ በተያዘ ጊዜ ኃይልን በኃይል ለመመከት ተነሥቶ የነበረው ጴጥሮስ የመዘዘውን ሰይፍ ወደ አፎቱ እንዲመልስ ነበር የታዘዘው። ለሁሉም የሚጠቅም ትምህርት ነው። ከዚህ የበለጠ የሰላም ትምህርትና ምሳሌ ሊኖር ከቶ አይችልም። የሁሉንም ሰው እኩል ነትና ነጻነት ለማክበር ሲባል ኃይለኛው ደካማውን፣ ሀብታሙ ደካሙን መሪ ተመሪውን ተመሪውም መሪውን ለማጥቃት የሚያደርገውን ተጽዕኖ ማቆም፣ እራሱን መውደድን፣ ሌሎችን መናቅና መብታቸውን መንጠቅን መግታት ያስጠፈልጋል። ሰዎች የተፈጥሮ ልዩነት ሳይኖራቸው በመጠላለትና በከፋ ዐይን በሚተያዩበት ጊዜ የጋራ የሆነው ልማትና የሕዝብ ኑሮ ዕድገት ወደ ኋላ ይቀራል። ኋላ መቅረት ደግሞ ትልቅ ጉዳት ነው። ጥላቻን የሚያሰላሰሉ እና በቀልን በውስጣቸው የሚቋጥሩ ሰዎች በሃይማኖት የተሰጡ መንፈሳውያት ሕጎችን ያልተገነዘቡ ናቸው።

የተለያዩ ነገድና ጎሳ ያላቸው ሰዎች፣ የወል አገር በሆነችው ኢትዮጵያ የሚኖሩ ኢትዮጵያውያን የተለያዩ ቋንቋዎች እየተናገሩና የማይመሳሰሉ እምነቶችንም እየተከተሉ በፍቅርና በሰላም አብሮ የመኖር ችሎታቸው ከአምላክ የተሰጠ ልዩ ጸጋ መሆኑን ሁሉም በእንክር ሊመለከተው ይገባል።

ሕዝቦች ሁሉ በእግዚአብሔር ፊት እኩል ናቸው፤ ሁሉም ትምህርት ካገኙ ለመሸገል ችሎታ አላቸው። «ከሌላ ውሕዝብ እንበልጣለን» የሚሉ የአንድ ቋንቋ ተናጋሪዎች ካሉ የሰው ዘር የአንድ አምላክ ፍጡር መሆኑን ያልተረዱ ናቸው። «ሰው» የሚለው ቃል ነጠላም ብዙም፣ የአንድም የብዙም ጥቅል ስም ነው። ዓለምም በአንድ ስም የብዙ ሥነ ፍጥረት መኖሪያ ናት። ምድር የአንድና ሁለት ወይም የጥቂት ሰዎች ርስት ጉልት አይጠደለችም። የብዙ ሰዎች፣ የብዙ ፍጥረቶች የወል አገር ናት። የሰዎችም ኑሮ ማኅበራዊ ነው። ከሰው የተለየ

©

& ' (") ! " # \$ %